

UNIVERSAL
LIBRARY

OU_204279

UNIVERSAL
LIBRARY

OSMANIA UNIVERSITY LIBRARY

Call No. T 83.1

Accession No. GT 298

Author B 57B

భాగ్యలక్ష్మి వసుదేవయ్యలమ్మగారి గాథ

Title

భారత చరిత్ర

This book should be returned on or before the date last marked below.

భారతసీతికథలు,

మొదటి భాగము.

కృతికర్త:

భోగరాజు నారాయణమూర్తిగారు,
విజయనగర సంస్థానాస్థానకవి.



పబ్లిషర్లు,

వేంకటరామ్ అండ్ కో,

హైదరాబాద్-వీలూరు.

1928.

రామా ముద్రాక్షరశాల, వీలూరు.

సర్వస్వామ్య సంకలితము]

[వెల 0—6—0.

విషయ సూచిక .

1. ఉదంకుండు—గురుభక్తి	1-6
2. అగ్ని భట్టారకుండు — సత్యవ్రతము	6-19
3. కన్దువ—నుచ్చరము	10-13
4. గరుత్మాంతుండు—మాతృభక్తి	14-19
5. జరత్కారుండు—పితృ దేవతాస్మృతి	19-22
6. శృంగి—కోటిభము	22-23
7. కంచుండు—గురు సేవా నర్మము	25-31
8. శర్మిష్ఠ—గుర్విభంగము	31-35
9. యశుంతి—ధర్మసంశయములు	35-39
10. పూరుండు—సత్యాజ్ఞ	39-42
11. శకుంతల—పతిభక్తి	43-47
12. దుష్యంతుండు—లోకాపవాదభీతి	47-50
13. భీష్ముండు—బ్రహ్మచరవ్రతము	51-54
14. భీష్ముండు—సోదరప్రేమ, ధర్మదీక్షి	55-58
15. దీర్ఘ తముండు—సంసారముఖము	59-61
16. మాండవ్యుండు—హింసాశయము	62-65
17. సాంకురాజు—దుర్వ్యసము	65-68
18. కుంతి—మంత్రప్రభావము	68-71
19. దుర్యోధనుండు—పాపవ్యవసాయము	72-75
20. ద్రోణుండు—పరాభవము	76-80
21. అర్జునుండు—గురుదక్షిణ	80-85
22. దుర్యోధనుండు—లాక్షాగృహము	85-89
23. భీముండు—కుటుంబరక్షణము	90-94
24. కుంతి—వ్రత్యువకారబుద్ధి	95-100

Checked 1969



భారతనీతికథలు.

మొదటి భాగము.

1. ఉదంకుడు-గురుభక్తి.

పూర్వకాలమున నుదంకుడనునొక, ఋషి కుమారుడు కలుడు. అతడు పైలుడను మూర్ఖి నాశ్రమించి, సమస్త శాస్త్రములు నభ్యసించి మహాతపస్సంపన్నుండయ్యెను. ఆత్యంత గురుభక్తి పరాయణుడగుటచే నుదంకుడకు సణిమాది సమస్తగుణ సంపదలును వశములై సవి. అపరిమిత నిష్ఠాపరుడై యతడు గురుకులమున గురులకుఁ బరిచర్య లాప గ్భుచుఁ గాలముగడుపుదుంప నొకనాడు గురుపత్ని వానిం జేరి “కుమారా! నీవుపావ్యమహారాజు పాలికింబోయియాతని చేవికుండంబులు ప్రతిగ్రహించి నేటికి, నాలనాడు తెచ్చి నాకొసంగవలయు” సని యాజ్ఞాపించెను.

తోడనే యుదంకుడు గురుపత్ని నియోగంబునఁ జాప్యమహాదేవి కుండలంబులఁ గొనినచ్చెదనని బయలు దే రెను. మహారణ్య మార్గములనుండి యాతఁడొంటరిగనే ప్రయాణము చేయుచుండెను. గురుసేనా లోలులైన యుదంకుఁ డాకలి దప్పులుగాని ప్రయాణామాసముగాని లేశమును బాటింపలేదు. అట్లునిల్చితకావ్య దీక్షతో సకలం పోవుచుండఁ మార్గమధ్యమున నొకచో మహోక్షవాహనము నెక్కి పచ్చుచుండిన యొకదిన్య పురుషుఁడు వానికెరుకయ్యెను. తోడనే యుదంకుడు వాసింగాంచి భక్తి ప్రణామంబు లాదరింప నమ్మహాపురుషుఁడు “సత్నా ! నీవెవ్వఁడవు? ఎందుఁబోయెవ” ననియడిగెను. గురుపత్ని నియోగంబునఁ జాప్యమహాదేవి కుండలంబులఁ గొనినచ్చుటకై పోవుచున్నానని యుదంకుఁడు ప్రత్యుత్తరమిచ్చెను. దానికా దివ్యపురుషుఁ డెంతయుఁ బ్రసన్నుడై “కుమారా ! నీగురుభక్తికి సంతసించితిని. ఈమహోక్ష గోమయమును భక్షింపుము. నీకు సర్వమనుభంబగు” ననిపలుక నుదంకుఁడాతఁడు చెప్పినచొప్పునఁ గావించెను. ఆదివ్యపురుషుఁడు దేవేంద్రుఁడు. ఆతఁడొసంగిన గోమయ మమృతము. చిట్టచివర గురువు చెప్పినంత వఱకు నీ రహస్య ముదంకుఁ డెఱుగఁడు.

ఆదివ్యపురుషుని వీక్షానియుదంకుఁ డతిత్వరితగతిం జనిపాప్యమహారాజునుసందర్శించి దీవించి, వానిచే సత్కరింప బడి యిట్లనియె. “మాసవేంద్రా! నేనుబైలమహర్షి శిష్యు

డను. నన్ను దంకుఁ డుదురు. గురు కార్యార్థము వచ్చితిని.
 "నీ కుండలంబులు మాగురుపత్ని కొఱకు సమర్పింపుము."
 ఆనూబలకుఁ జాష్యండు సంతసించి "యినంతా! నీవంటి
 సత్పాత్రుల కీయఁ గల్గుటచేఁ గృత్యాగుఁడ నైతిని. మదీయ
 కిచ్చవత్ని యక్కుండలంబులు దొడిగియున్నవి. మద్వచ
 నంబున నామె సెడిగి వానిని "కైకొ"మ్ముని పలికెను. వెంటనే
 యుదంకుఁ డంతఃపురమునకుఁ జని పౌష్యమహాదేవిం గానక
 క్రమ్మటి జాష్యపాలికివచ్చి "రాజేంద్రా! నీ విసంధుం గానక
 యుట్ల వచ్చితి. నీనే యక్కుండలంబులుఁ దెప్పించియి"మ్మనిన
 సతనికి రాకట్లనియె. "ఓ భూవిషతా! దేవి మహాపతివ్రత.
 కవిత్ర. అశుచులకుఁ గానరాదు. నీవు క్రిభువన పాపనుడవు.
 అశుచివని నిన్నెట్లనగలను. "

ఉదంకుఁ డానూబల విని మార్గమధ్యమనఁ గావించిన
 వృషభ గోమయ భక్షణముననే తన కిరుచి భావంబయ్యెనని
 యఱాశించి, శుక్లోదకంబులతోఁ గాలుసేతులు గడిగికొని
 యాచమనంబు చేసికొని పౌష్యానుమతంబున మఱల న్నద్దేవి
 యొందకం జనియెను. తోడనే పౌష్యమహాదేవి యుదంకునకు
 సమన్కరించి కుండలములు సమర్పించుచు నిట్లనియె. "రవినిభ
 తేజా! తక్షకుఁడీ కుండలములపేక్షించుచున్నవాఁడు. వాఁడభే
 ద్యుఁడు. మాయాదత్సుఁడు. వానివలన సురక్షితముగఁ జేసి
 కొనుచుఁ జనుము. " లక్ష్మీయని యుదంకుఁ డద్దేవిని వీడ్కొని
 గృహాభిముఖుండై బయలుదేరెను.

పాపమును హాదేవి చెప్పినట్లే నూయలమూరియైన తక్షకుడు దిగంబర వేషముతో గుండలము లుపహరించుటకై యుదంకుని వెంటనే యునుసరించెను. చాప ముదంకుడు మాత్రము తన వెంట నచ్చువాడు తక్షకుడని యెఱుంగక, దారినడుమ నొక జలాశయము గలి కుచి ప్రదేశమున దనచేతి కుండలములు వెట్టి, యాచమించుచున్నంత నా సప్తిస్వామి గ్రక్కున వాని నుపహరించి యందుండి పరగిడ దొడఁగెను. ఉదంకుడును వాని పిఱులైన చాటి పట్టుకొనినంతనే ఫణి వల్లభుఁడు దిగంబర వేషమును విడిచి నిజరూపమును వహించి భూవివరమునుండి సాతాశమున కేగెను వానితోడనే దగిలి యవ్విపరంబునుండి తానును సరగిలోకమునకుఁజని, యుదంకుడు పన్నుగాఢీశ్వరులైన యనంతవాసుకై గావళ తక్షకుల స్తుతియింప, నతిప్రమాణతురంగంబు నెక్కిన మహాతేజస్వియగు నొక దివ్యపురుషుఁడు వానికి గోచరుడయ్యెను.

ఆదివ్యపురుషుఁడు దేవేంద్రుని సఖుడైన పర్జన్యుఁడు. అతఁడెక్కిన తురంగమగ్ని. ఇంద్రుని యనుగ్రహంబున నుదంకుడమృతపానము చేసినవాడగుటచే, నాని యభిమతము సిద్ధించుటకై వారిద్దరు నట్టి రూపములతో నచ్చట సాతౌత్కరించిరి. వాహనా రూఢుండైన పర్జన్యుని దర్శించినంతనే యుదంకుడు మంత్రపూర్వకముగ నతి భక్తితో వానిని స్తుతించెను. ఆ దివ్యపురుషులఁడును బ్రసన్నుండై వరము వేడుమన, “ నీ నాగకులంబెల్ల నాకు వశంబున నట్లనుగ్ర

హింపు"మని యుదంకుడు ప్రార్థించెను. అట్లేని నీవీ యశ్వ
 కర్మరంధ్రంబులు మహాధ్వోధంబు గావింపుమని పర్జన్యఁడు
 పలుక నుదంకుడు నల్లెమని యూతఁడు చెప్పి నట్లు
 కావించెను. తోడనే కల్పాంతంబునం బుట్టు బాడబాసల
 శిఖలునలె సయ్యశ్వకర్మంబులునుండి మహాగ్నిజ్వాలలు వెలు
 వడి సాతాళంబెల్ల వ్యాపించు బన్నగము కును బన్నగాధీశ్వ
 రునకును గూక హృదయములు పగిలిపోయెను. ఇయ్యది
 కుండలంబులను గలిగిన యుదంకునికోసాగ్ని కానోపు
 చుని తక్షకుఁడు భీశిల్పి, తక్షణము కుండలంబులం గొనివచ్చి
 యుదంకునిననుసరించెను.

ఇట్లు నాగకులంబున కెల్ల మహాగ్నోధంబు గావించి
 తక్షకునిచేతి కుండలంబులు గొని యుదంకుఁడు, "నాలవ
 నాటికి గుండలంబులం గొని రావలయునని గురుపత్ని నన్ను
 నియోగించె. ఆమె నీనిని ధరింపవలసిన ఇశంబినియే. ఈదిన
 మతిక్రమింపకుంక నేనెప్పుడోగలను? ఈ సాతాళమునుండి
 యెట్లు వెలువడగలను. నేఁడు పోజూని యెడల నీప్రయత్న
 మంతయు నిష్ఫలంబెకదా" యని యాత్మగతంబునఁ జింతింప
 సాగెను. పర్జన్యఁడు వాని యభిప్రాయ మెఱింగి, "ఈహ
 యంబునెక్కియేగుము ఇది మనసుకంటెను గాలికంటెను
 బుక్కిలి వడగల"దని తన తురంగము నొసంకెను. అద్భివ్య
 పురుష వచనంబున యుదంకుఁడు దాని నధివసించి తక్షణంబె
 గురుగృహంబుచేరుకొనియె. గురుపత్నియు శుచిస్నాతయై

నూతనపరిధానముల ధరించి, కుండలంబుల దొడుగు నవన తంబగుటచే నుదంకుని రాకగోకుడు నుదంకునింగని మిక్కిలి సంతసించి, యాతఁడర్పించిన రత్న కుండలంబులం గైకొని యలంకరించుకొనియె.

ఇట్లు గురుకార్యంబు నిర్వహించిన శిష్యుం జూచి గురుండు మహానంద భరితుఁడై యిట్లనియె. “ కుమారా ! నీవలన బరహప్రీతి హృదయుండనైతిని. నీవు గుర్వర్థ్వంబు నందు ఋణవిముక్తుండనైతిని. ఇంక నిజేచ్ఛనుండుము.

క. కరమిష్టము నేసిత మా

కరిసూదన ! దీన నీకుసగు సత్ఫలముల్

గురుకార్య నిరతులగు న

త్వుగుఘల కగుటకుదె యధికపుణ్య ఫలంబుల్..

2. అగ్ని భట్టారకుండు - సత్యవ్రతము.

భృగుండను నొక బ్రాహ్మణోత్తముండు గఱఁడు. అతఁడు సదాచారుండు. అనంత తపోమహిమాన్వితుండు. ఒక నాడతఁడు స్నానమున కేగుచు నగ్నిహోత్రమును గూర్చి చేయవలసిన విధానములను దన భాగ్యమైన పులోమకెఱిగించి తాను వెడలిపోయెను. గర్భిణియై యున్న పులోమ భర్త

చెప్పిన చొప్పున సగ్నిహోత్ర గృహంబు ప్రవేశించి యగ్నుల యందు మిక్కిలి శ్రద్ధవహించి యుండెను.

ఆననుయంబున బులోముండను నొకవిత రక్కసుడు భృగుని యిటుసాచ్చి, యగ్నిహోత్ర గృహంబుఁ బ్రవేశించి యచ్చటనున్న మహాసాధ్వియగు పులోమంజూచి యెంతయు నున్నత్ర చిత్తుండయ్యెను. “ఓయీ శాతవేదా! ఈనవ్యసుం వరి యెవ్వరి భార్య? ఈమె పేరేమి? నీవెఱిగినది నాకెఱిగింపు” మని తోడనే యారక్కసుఁ డగ్నిహోత్రు నడిగెను. పాప మగ్నిభట్టారకుని కప్పుడు విషమానస తటస్థునిచి నది. తానెఱిగినయర్థం బితకాలగీగినప్పుడు కలహాపు చెప్పుకుండుటయు, సత్యమునుబెప్పకుండుటయు మహాపాతకమునియాలే డెఱుగును. ఉన్న దున్నట్లు వలికినయెడఁ బులోముని వలన బులోము కెట్టిహాసనలభించునో, ఆపైనిభృగుం డాగ్రహించి తనకేమి శాప మొనంగునో, అందుచే భృగు శాపమునకా? యసత్య దోషమునకా? దేనికప్పుడు సిద్ధపడవలయునని జాత వేదుఁడు పూర్వవిధంబుల హృదయవేదన మొదసాగెను. ఇట్లు తర్కించి, శాపమువలని భయం బెప్పటికైన నెట్టులైన దీర్చుకొనవచ్చునుగాని, యసత్యమువలన పాపంబెట్టివారికిని నెన్నటికిఁ దొలంగదని నిశ్చయించుకొని, “ఈమె భృగుపత్ని పులోమ” యని యద్దానవున కెఱింగించెను.

తోడనే పులోముఁడు ప్రమోదహృదయుండై ‘ఆహా! ఈపులోమతొల్లి నేను వరించిన నుందరి. ఇప్పుడు భృగుని

భార్యయై యున్న దని పలుకుచు, రక్కసుండుగావుండఁజేసెను. వరాహాచారమును ధరించి యన్ముహూపతీవ్రత నెత్తుకొని యతిత్వవ్రతగతిఁ బరుగిడఁజొచ్చెను. అప్పుడు పులోమ గర్భంబుననున్న యర్భకుఁడౌ పరుగునలని యుజుషీ భరింపలేక మహాగ్రివాంబుతోఁ గుఱిచ్యుతుం డయ్యెను. అందువలన వానికి 'చ్యవను' డను పేరు కలిగినది. ప్రళయకాల మహాగ్నివలె భయంకరుండై వెడలిన ద్యవనుని దృష్టియందుఁ బడినంతవే వరాహాయాచారమునున్న దానవుఁడు భస్మసాత్కృతుండయ్యె. పులోమయు భృగుకుల నర్థుండైన కొడుకునెత్తికొని నిజాశ్రమంబునకు వచ్చెను.

అంతఃగృహస్నాతుండై భృగుమహర్షి వచ్చి, బాలార్కనింబోని బాలకు నెత్తికొని ముద్దాడుచున్న నీజపత్నింజూచి యత్యంత విస్మతుండై, యామెవలన నృతాంతం బంతయు నెఱింగి, మిఠిమిఠిసరోవంబున నగ్నిభట్టారకుంజూచి, ఓరీ! నీవతి కూర్చుండవు. సర్వభక్షకుండవు గమ్మని" తీవ్రమైన శాపమిచ్చెను. శాపము శాపగ్రస్తుండై జాతవేదుండేమిచేయుటకుం దోషక, భృగునితో నిట్లనియె. "తాపసోత్తమా! యసత్యదోషంబునకు వెఱచి కలహపెఱిగించితి. అఖుజగత్కర్మ సాక్షి నై నేనసత్యమును బలుకవచ్చునా? ఇదినిమిత్తంబుగా నీవు నాకు శాపంబిచ్చితివి. నేనలిగిననీకుఁ బ్రతిశాపంబీరోపనివాడను గాను. కాని యెట్లుచేసినను బ్రాహ్మణులు పూజ్యులనియు వారలకెగ్గచేసిననిహపరంబులు చెడుననియు నెంచి యుపేక్షించితిని.

లోక హితుండనైన నాకు శాపంబిచ్చి లోకంబులకెల్ల నప
కారంబొసర్చితివి. సర్వభక్షకుండనై నేనుశుచినైనచో విధ్యు
క్తంబులైన సకల బ్రాహ్మణ కర్మంబులును జేమి. లోక
యాత్రయే జరుగదు.

అని పలుకుచు సగ్ని భట్టారకుడు నిఖిలలోక వ్యాప్తం
బైన తన మూర్తి నుపసంహరించెను. తోడనే లోకంబుల
నెచ్చుటెచ్చుటనున్న యగ్నులును నొక్కమాయగఁ జల్లారిసవి
దేవతార్చనలయందు దీపనూపాదులు నిలిచిపోయినవి. పితృ
కార్యములు శాంతించినవి. అగ్నితో సంబంధించిన జనుల
నిత్యకృష్యము అన్నియు మాసినవి. ఇట్లు లోకములకెల్ల
మహాసంక్షోభము గలిగిసంతనే జనులెల్లరు మహామునులకడ
కరిగిరి. మహామునులు దేవతల సందర్శించిరి. దేవతలు
మునులతోఁగూడ బ్రహ్మపాలికింజనిరి. బ్రహ్మయు భృగుశాపం
బున సగ్ని భట్టారకుని యుపసంహారంబు నెఱింగి యగ్ని దేవుని
రావించి యిట్లనియె. “లోక పాలకా! సకలప్రాణులకును
నీవే భర్తవు. లోకప్రవృత్తికి నీవే హేతుభూతుండవు. భువన
భారమును నీ వుపేక్షించుట పాడిగాదు. నీవు సర్వభక్షి కుండ
వయ్యును శుచులయందెల్ల సత్యంతిశుచినై పాత్రులయందెల్ల
బరమ పాత్రుండనై పూజ్యులయందెల్ల నగ్రపూజ్యుండనై
సత్యంబు దప్పక భువనంబుల నడుపుము.”

పిశ్యగురుడైన విధాత ప్రార్థనంబున నైశ్వానరుండు
తోడనే లోకంబుల ననుగ్రహించె.

క. తనయెఱిగిన యర్థం బొరు
 డనఘా ! యిదియెల్ల చాపమని యజిగిసిఁ జె
 వ్పనివాడును నత్యముఁ జె
 వ్పనివాఁడగు ధోరణికి సంకమునబకున్.

3. కద్రువ - మచ్చరము.

వినతయుఁ గద్రువయుఁ గశ్యప ప్రజాపతి భార్యలు.
 భార్యలభక్తి సేవా విశేషంబులకు దుస్కిలి నంతసించి, మీ
 యభీష్టంబు లెఱింగింపుఁడని కశ్యపుఁడొకనాఁడు వారిసజ్జిగెను.
 దీర శోహలును బలవంతులు నగు నేవురుకొడుకులను గద్రువ
 కోరినది. ఆ నేవురికంటెను బలాధికులు మహావీరులు నగు
 నిర్దోష కొడుకులను వినత కోరినది. అట్లే యగుఁ గాక యని
 కశ్యపుఁడు వారికా వరముల ననుగ్రహించి, గర్భంబు లిమ్ముగా
 రక్షించు కొనుఁడని చెప్పి తాను దపము చేసికొనుటకు గంధ
 మాదనమునకుఁ బోయెను. కద్రూ వినతలును గొంతొక
 కాలంబునకు గర్భంబులుదాల్చిరి. మఱి కొంతకాలంబునకా
 గర్భంబు లండంబులై నవి. ఆ యండములను వారు ఘృతేకుం
 డంబులంబెట్టి రక్షించుకొనుచుండఁ గ్రమముగఁ గద్రూగర్భాం
 డము లవిసి, యందు శేషవాసుకైయరావత తక్షక కర్కోట
 కాదులగు నేవురు కొడుకులు గలిగిరి.

విసత గర్భాండములు వెండిటిలో నొక్కటియు నవి యకయ్యె. పుత్రసహస్రవతిలోభియై న క్రమనజూచి పాపము విసత యతిలజ్జానః శియగుచుండెను. ఆ కారణమున నొకనాఁ డామి తన గర్భాండములు వెండిటిలో నొక యండమును బలవంతముగ సేసియించెను. అతని యర్భకున కింకను సంపూర్ణ శరీర మేర్పడి యుండెను. ఊరిపులు లేసెవాడగు తుచే సనూకుండనియు నెత్తనివాడగుచే నరుణుండనియు వాని సార్థకనానుచును. వికలాంకుడైన యసూకుండండంబునుండి వెలువడినంతనే తల్లియై నాగ్రహించి, నన్ను సంపూర్ణ శరీరుం గావక యండంబవియించిన యబసీశవు. నీవు నీనవతికిదాస్తిచై యేసూ తేకులుండు” మని శాపంబిచ్చెను. తాను జేసిన యకార్యంబునకును శంకునలని శాపంబునకును విసత మిక్కిలి దుఃఖింపసాగినది. అప్పు డరుణుండామెను గనుణించి “అమ్మా! విచారింపకుము. ఈలెండవ యండము తనకుఁ దాన యవియు నంతవఱకు నుండనిమ్ము. అందుఁ బుట్టెడు నాసోదరుండు మహాబలసరాక్రమ సంపన్నుఁడు. వాఁడు నీదాసీత్వముఁ బాపఁగలఁడని క్షయము చెప్పి యతఁడు సూర్యుని రథసార ధిగా నేగెను. అసూరుండు చెప్పిన చొప్పుననే విసత తన లెండవ యండమును భద్రముగఁ గాపాడుకొనుచుండెను.

ఇట్లు దినములు గడవుచు నొకనాఁడు విసత కద్రు వతో వినోదార్థము సముద్రతీరమున విహరింపఁబోయెను.

అప్పుడత్యంతధవళమైన యొక యశ్వరాజము వారి దృష్టుల నాకర్షించినది. అది సామాన్యతురంగముగాదు. దేవదానవులు సముద్రమును మధించినప్పు డమృతముతోఁ గూడ నుద్భవించిన దేవతాహాయము. దాని ధావళ్యమునకుఁ గ్రహువిసత లత్యాశ్చర్యమును బొందిరి. అప్పుడు కద్రువ విసతంజూచి “ చూడవె ! చంద్రుని నుండు మచ్చవోలె సంత ధవళంబై న యీ యశ్వమునకు వాలమునగు నల్లయై యున్న ” దనిపలికెను. అందుకు విసత నవ్వుచు “ అక్కా ! నీవే కన్నులం జూచితివే ? శుద్ధధవళ మూర్తియైన యీ యశ్వరాజునకు నల్లయొక్కఁజిది. లేదులే ” దని ప్రత్యుత్తరమిచ్చెను. మచ్చరమున నామెచూట లిచ్చగింపక కద్రువ, “ విసతా ! దాని ధవళదేహంబున నల్లయున్న నీవునాకు దాసినగుము. లేనియెడల నేను నీకు దాసినయ్యెద ” నని యామెతోఁ బన్నిదము పఱచెను. ఆయుచ్చైశ్రవము లేశమును నల్లలేని దగుటచే పాపము విసత యాంధెమున కంగీకరించి “ రమ్మ రమ్మచూత ” నుని కక్రమము బిలచెను. “ ఇప్పుడు ప్రోద్దు లేదు. రేపకడఁ జూత ” మని పలుకుచుఁ గద్రువ యింటికి మఱలెను. విసతయు నిజ నివాసమున కేగెను.

నాటిరాత్రి కద్రువ తన కొడుకులనెల్ల రావించి. తన నవతికిని దనకును జరిగిన పన్నిదంపు వృత్తాంతంబంతయునెఱిగించి యిట్లనియె. “ కుమారులారా ! అత్యంత ధవళమూర్తియైన యాతురంగంబునందు నల్లలేకున్నయెడల విసతికు నేను

దాసిని గావరించుచున్నాను. కావున కేవలకడ మేమేగిచూచునరికి మీలో నెవ్వరై న నయ్యుచెప్పివ నాలంబును జుట్టుకొని యుండుడు. అందువలననే నేపన్నిదిము గెలిచి వినతను దాసిగాగొందు. ” ఆమాటలకు నాగముఖ్యులలో నొక్కఁ డును సమ్మోహింపలేదు. స్త్రీలు మూర్ఖులుగుటచే వాగు చెప్పిన చొప్పున వర్తింపఁ గూడవనియు, అధర్మకార్యము తల్లి చెప్పినను జేయరానిదేయనియు, కిన్నూరివిత్తలిద్దఱు మాకొక్కఁ డూపియనియు బలువురు పలువిధంబులఁ బలుకుచు నేక గ్రీనంబుగ నామెయూజ్ఞ తీరస్కరించిరి. అంతఁ గడ్రువ కోపో ద్రిపిత ముఖ్యులై జనమేజయుఁడు నేయబోవు సర్పయాగంబున నే పాములన్నియుఁ బంచత్వంబునొందుఁగాకయని శపించె.

తీవ్రమగునట్టి శాపంబునకు నెఱచి కర్కోటకుండను నొక నాగముఖ్యుఁడు తల్లిపంచిన సూపంబున నాతురంగ వాలుమును నీలముగాఁబట్టి న్రేలాడఁ గడంగెను. ఆకారణంబున మఱునాఁడుదయంబున నేగి చూచునరికిఁ గడ్రువకు విజయం బును వినతి కపజయంబును గలిగెను. నాటినుండియు వినత కడ్రువకు దాసియై యోపిన పనులు నేయుచుండె.

- క. ధర్మజ్ఞులైన పురుషులు
- ధర్మపునకు బాధనేయు ధర్మపు నెందున్
- ధర్మముగా మదిఁ దలఁపరు
- ధర్మపు సర్వంబునకు హితంబుగ వలయున్.

4. గరుత్మంతుఁడు - మాతృభక్తి.



కద్రువకు విశత దాస్యము నేయుచుండఁ గ్రమముగా నేనూత్రేకులు గడచినవి. అనూరుఁడు చేప్పిన చొప్పున నామెకు దాస్యవిముక్తియు నమివించినది. అందుకనుగుణముగ నెండవ యండం బనిసిన నందుండి గరుత్మంతుఁడు పుట్టి, పుట్టికడతనే తల్లికి మనఃప్రీతి యొనర్చుటకై మహాజవంబున గానంబున కెగసెను. ఆవేగాతిశయముచే మహాపర్వతము లన్నియుఁ జలించినవి. భూమ్యాకాశములు లేగిన భూళిచే సూర్యుండలము మాటువడినది. సముద్రములు ఘూర్ణిల్లినవి. అట్లు మింటఁ గొంతవఱకుఁ గ్రీసించి గరుత్మంతుఁడు తల్లికడ వ్రాలి యామె పాదములకు నమస్కరించెను. అతిచూచి సహింపలేక కద్రువ వానిం బిలిచి నాకొడుకుల నెత్తికొని యాశించు చుండుమని సియోగించెను. అట్లేయని గరుఁడు పాముల నెల్లఁ దన వీపెక్కించుకొని సూర్యమండలమువఱకు నెగసెను. అప్పుడు రవికిరణంబులు వేడిమికిఁ దాళలేక పాములన్నియుఁ మూర్ఛిల్లి నేల వ్రాలినవి. కద్రువ విస్తతాసుతునిపై నాగ్రహించి, భక్తితో దేవేంద్రు నా రాధించి మహాపృష్ఠిగురించుచి గొడుకుల బ్రతికించుకొని, పూర్వము కంటెను గతిసమైస పనులచే వారిని బాధించు చుండెను.

ఆకారణమున నొకనాడు నైనతేయుడుతల్లికినమస్కరించి, “అమ్మా! పక్షతుండహతులచే మహాపర్వతంబులనైనను గుణజేయు బలప్రసిద్ధిగల నాకీపాముల మోముచుండనేల? సకీదాస్యమేల కలిగిన”దని యడిగెను. తోడనే తనకుఁ గద్రువతోడి పన్నిదంబును సనూరుశాపంబును విసత వానికెఱిగించి, “ఖగేంద్రా! నీకారణంబున దాస్యపిముక్తి కలుగునను నాశతోనిట్లు శోకమును మ్రింగుకొని కాలమును గడుపుమన్నాను. కొడుకులు సమర్థులైన దల్లిదండ్రుల యిడుమలు వాయుట యెండునుం గలను. నీయట్టి మహావీరుడైన పుత్రుంబడసి యు సవతికి దాసినై యుండునే” యని దీప్రముగాఁ బలికెను. ఆమాటలకు గనుడుఁడుమిక్కిలి దుఃఖతుండై కాద్రవేయుల పాలికేగి “నూదాస్యము తొలగు నుపాయము నేయుండు. మికిష్టంబైనది దేవతలనైన జయించి తెచ్చియిచ్చెద” నని పలికెను. ఉరగులును మహాసంద భరితులై “విచాగేంద్రా! నీకునునీతల్లికిని దాస్యనిరాసంబువలయునేనియమరులజయించి, యమృత భాండమును మాకుఁ దెచ్చియిమ్మాని యడిగిరి.

నైనతేయుండు వలెయని తక్షణమ తల్లికడకువచ్చియా వృత్తాంతము చెప్పి, యమృతహారణార్థం బరిగెదనని మ్రొక్కిన యామె సంతసిల్లి కొడుకును గొంగిలించుకొని, “నాయనా! సూర్యచంద్రులును మారుతాగునులును నిన్నెల్ల పురుషురక్షించు చు నీయభీష్టములు నేఱుచుందురు. నీకున్నతియు జయంబును

జేకురుగాక” యని దీక్షించెను. తల్లిదీక్షనలెల్ల గైకొని విహంగ వల్లభుఁడు గమనోన్ముఖుండై “యమ్మా! యమ్మ తముదెచ్చు సప్పుడు లావు గలుగవలయు. నాకాహారం బుక దేశింపు”మని యక్షిగిన వినత యిట్లనియె. “తండ్రీ! సముద్ర మధ్యమున వేలకొలది నివాదులు నివసించుచు బ్రజలకు హాని చేయుచున్నారు. నీవువారిని భక్షింపు” మని చెప్పెను. తోడనే ఖగనాథుని తల్లిని వీడ్కొని యతిత్వరితగతి నేగి, సముద్రోదరాబున నున్న నివాదుల సనేక శతసహస్రసంఖ్యల వారిని నొక్కమాత్రెకంతంబు తెఱచి దిగమిగిలెను.

కాని గరుత్మంతున కింకను నాకలితీరలేదు. అందుచే నతఁడు రివ్వన గగనమార్గంబున నెగసి, గంధమాదసముద్ర దివముచేసి కొనుచుండిన తనతండ్రిని దర్శించి నమస్కరించి, మాతృదాస్య వృత్తాంతము; తానమృతము దెచ్చుట కుద్యమించుట, నివాద ఖాదసము నెఱిగించి, తన కింకను నాకలి తీరలేదని చెప్పెను. కశ్యపుఁడు వాని ప్రజ్ఞావిశేషముల కాశ్చర్యపడి, “కుమారా! మూఁడు యోజనముల పొడవును, పది యోజనముల విస్తీర్ణమును గలయొక కూర్మంబును, ఆరు యోజనముల పొడవును బండ్రొండు యోజనముల విస్తీర్ణముగల గజమును నిరంతరము సరణ్యములోఁ బోరాడు చున్నవి. వానిని భక్షించి నీయాకలి దీర్చుకొ”మ్మని చెప్పెను. తోడనే ఖగనాథుం డంబరవీధి నెగసిపోవుచు గజ కూర్మము

లున్న తావెటిగి, యాకెండింటి సజిసూక్ష్మముగ తన రెండు కాళ్ళతో నడచి పట్టి మరల బైకెగ సెను. అంతటి మహా శరీరములుగల యాగజ కచ్చపముల నెచ్చట భక్షింపనగునని యోజించును. సవ్విహంగ పుంగవుడు గగనమునుండి వచ్చు చుండ నొకచో రోహిణింబను నొకమహావృక్షము వాని కంబుబడియెను. ఆవృక్షశాఖలలో నొకశాఖకు నూఱుయోజ సముల విస్తీర్ణముకలదు. వాలఖిల్య మహామును లామహా శాఖసంటి తలక్రిమగా వ్రేలాడుచు దపము చేసికొను చుండిరి. గరుడు డా మహాశాఖపై వ్రాల్చి యచ్చల భక్షింపనభివని యనుకొనెను. కాని యాతఁడు వ్రాల్చినంతనే యాసొమ్మ పెళ పెళవిటిగి నేలబడుటకుఁ దపోభంగము గలుగకుండ, ఖగేంద్రుఁ డమ్మహాశాఖను నోటితోఁ గఱచిపట్టి కాళ్ళ నిటికించు కొనిన గజకూర్మములతోఁగూడ విసువీధింబోయి మఱలఁ దండ్రిని దర్శించి మ్రొక్కిెను. కశ్యపుఁడు వానియమ్భత శక్తికి మఱింత వింతపడి, వాలఖిల్యులంగాంచి "ఓమహర్షులా రా! ఈగరుడును మీకు బాధయగునని నోటనున్న తగుశాఖ విసువనేరకున్న వాఁడు. వీనిగరుణించి మీయొండు కడకుఁ జనుం"డని ప్రార్థించెను. వాని ప్రార్థనమున వాలఖిల్యులు దానినివిడిచి చనిరి.

అప్పుడు కశ్యపుఁడు "కుమారా! ఇచ్చటికి లక్షయోజ సముల దూరమున నిప్పురుషులు నరణ్యముగలదు. ఈతరు

శాఖనచ్చటఁ బడనైచి హిమచంతంబు మీఁదికిఁ బోయి గజ కచ్చవంబుల భక్షింపు”మని చెప్పెను. నైనతేయుండును నట్లే కావించెను. గజకూర్మభక్షణమున నాకలితీరి నూతన బలోత్సాహములు గలిగి, తక్షణమ దేవలోకముపై వ్రాలి, దేవేంద్రాదులతో యుద్ధమును బ్రారంభించెను. ఇంద్రాదుల దిక్కాలకులును ముఱ్ఱోటి దేవతలును నైనతేయునిచే బరాజితులై తొలంగిరి. గరుత్మంతుఁ డమృతరక్షకులనెల్లఁ బారదోలి యమృతభాండమును బరిగ్రహించి సంతనే యింద్రుఁడు వానితోఁ జెలిమిచేసికొని, “ఇట్లాసరించుట నీకు న్యాయమా” యని బ్రతిమాలుకొనఁజొచ్చెను. “మాతృదాస్య విముక్తికై నేనీయమృతమును గాద్రవేయులకీయకతప్పదు. చేతనైనయెడ నీవువారికిఁకక్కండఁ జేసికొను” మని యుపాయము చెప్పి విసతాసుతుఁడు క్షణమాత్రములోఁ గదాళికుమారుల కడ వ్రాలి, యమృతమును సమర్పించి తనకును దనతల్లికిని దాస్య విముక్తియొనదని వారిచే ననిపించుకొనెను. అమృతభాండమును జూచినంతనే నాగముఖ్యులెల్లరు మహానందభరితులై దానిం ద్రావుట కత్యాశురులై గుమిగూడఁజొచ్చిరి. మీరలెల్లరు సున్నాతులై శుచులై దీనినుపయోగింప వలయునని గరుత్మంతుఁడుచెప్పి తల్లితోఁగూడ నచ్చటినుండి తొలంగిపోయెను. కాద్రవేయులెల్లరు స్నానములకేగి వచ్చులోపున సదృశ్య రూపముననున్న యింద్రుఁ డమృతభాండము నచ్చటినుండి సురక్షితముగాఁ గొనిపోయెను.

క. ఈ సౌపర్ణాఖ్యానము

భాసురముగ వినిన పుణ్యపరులకు నధిక

శ్రీసంపదలగు దురిత ని

రాసంబకుఁ బాయు సురగరక్షో భయముల్.

5. జరత్కారుడు - పితృ దేవతా ప్రీతి.

ఇహమునంహన్నంత కాలము సర్వవిధంబుల సంరక్షించి పోషించి గతించిన పితరులకుఁ బరలోక క్రియలచే నుత్తమ గతులు చేకూర్చువాడే నిజమైన పుత్రుండనంబడును.

పూర్వము జరత్కారుడను నొక బ్రాహ్మణ కుమారుడు వివాహము చేసికొనక, నిత్యబ్రహ్మచర్యమునందే దీక్ష వహించి, కాలము గడుపుచుండెను. వానికి సంసారమునందలి మోహము లేకమునులేదు. తపస్సు వేదాధ్యయనము ఋషులతోడి చెలిమి జరత్కారునకు నిత్యకృత్యములు. అతడొకనాడు వనములో నొకపల్లపునీటినేలయందుఁ మాషకవిలూనంబై మూలము మాత్రమె మిగిలియున్న యొక తృణస్తంభము నవలంబించి తలక్రిందుగ వేలిలాడుచున్న ఋషులంగొందఱుఁ జూచెను. ఆఋషులు సూర్యకిరణంబులె యాహారంబుగా జీవించుచుండిరి. వారిని సమీపించి జరత్కారుండ్నిల్లు ప్రసంగింప నారంభించెను. “మహామునులారా ! మీరు తల

క్రిందుగ వ్రేలాడుచున్నారు. ఇదియశ్వత్థము. ఇదియు నొక తపసబేరా? దీని విధానము నాకెఱిగించిన యెడల నేనుఁ గూడ నిట్టితపసాచరించెన.”

ఇట్లడిగినదోముఖులైన యాబ్రాహ్మణులు జరత్కారు న కిట్లనిరి. “అయ్యో! ఇదెక్కడితపము! సంతానచ్ఛేదమున బహుదుఃఖతులమై వేతాధాములేక యిట్లువ్రేలాడుచున్నాము. ఇట్లేయుండియేకాకలుచు నధమలోకమున బడక మో తెలియదు. మందభాగ్యులమైన మావంశమున నొక పాప కర్ముడు పుట్టి, వినాహులు చేసికొనిక సంతానంబు నడయక పితృపితామహులమైన మాకిట్టి దుస్థితి ఘటించినాడు. మేమవలంబించిన ఈవీరణస్తంభంబు వ్రేల్చెల్లంగాలుండు మాషక సూపంబున నచ్చి క్రమక్రమముగఁ గొఱికి వేయుచున్నాఁడు. ఇంకొక్క వేరుకూత్రమే మిగిలియున్నది. ఆపాపాత్ముండ పుత్రకుండై నచో ననియుండెగిపోవును. మేమధిపాతులమగుదుము. మాయస్మిప్తవశంబున వాఁడు వివాహితుండై పుత్రవంతుండగునడ నూర్వగతుల మగుచుము.”

జరత్కారుడు వారిదుస్థితికెంతయుఁ జెందించి “అయ్యలారా! పితృపితామహులగు విూకిట్టి మనస్థ కలిగించిన యా సాపాత్ముడెవ్వఁ”డనియడిగెను. అందుకా ఋషులమందానంద భరితులై “నాయనా! సావధానముతో మాపలుకు లాల కించిన నీకంటె మాకాపు లెవరున్నారు! ఆ పాపాత్ముఁ

పేరు జరత్కారుడు. వానిని నీవెఱుంగుదువేని మాపడియెడు నీమరవస్థ మంశయుఁ జెప్పి మా కుత్తచుగతులు గలిగింపుమని బోధింపుము" అని చెప్పిరి. ఆనూటలకు జరత్కారుఁడు మిక్కిలి దుఃఖించి వినయముతో నమస్కరించి "పితామహులారా! నేనే యాపాపాత్ముడైన జరత్కారుఁడను. మీరు నాపితృ దేవతలు. నాకారణమున మీకిట్టి మస్థితి కలుగుట కెంతయు లజ్జ పడుచున్నాను. ఇంతవఱకు సంసారమునందును దార పరిగ్రహణంబునందును నాకు బుద్ధితగులదు. మిమ్మిట్లు చూచి మీకు హితమ్మగునట్లుగ నింక భార్యార్థము ప్రవర్తింపఁ గల వాఁడను. జరిగిన దానికి క్షమింపుఁ" డనిన విని యమ్మహా మునులు సంతసిల్లి "కుమారా! తగిన పుత్రులం బడసినవారి కంటె లోకంబున ధన్యులులేరు. నీవుపోయి భార్యనెంచుకొని సంతానంబు వడయుము. మమ్ముద్ధరింపు"మని బ్రతిమాలిరి. సనామయైన కన్యకను మాత్రమే పరిగ్రహించెదనని చెప్పి జరత్కారుఁడు వారిని వీడ్కొని కన్యాన్వేషణము ప్రారంభించెను.

అధఃపాతులగుటకు సిద్ధముగనున్న తన పితృపితా మహులకు నూర్ధ్వాభి గమనంబుఁ గలిగించు సంపూర్ణ సంకల్పముతో సనామయగు కన్యకొఱకు జరత్కారుఁడు భూమండలమెల్ల వెదకెను. కాని యట్టికన్యక వాని కెందును లభింపదయ్యె. ఇంతలో సర్వస్వామియైన వాసుకి యీ వృత్తాంతమును దన చారుల వలన విని తన సహోదరియైన

జరత్కారుం దోడ్కొని తక్షణము జరత్కారు మహామునిని దర్శించి “ మహాత్మా! నా వంశము ధన్యమైనది. ఇంక నీ వంశమును ధన్యము కాగలదు. ఇది మదీయసోకరి. నీకోరిన సనామయగు కన్య. దీనిం బరిగ్రహింపునుని వేడెను. జరత్కారుడా కన్యంబరిగ్రహించి వివాహంబై యస్త్రీకుండను పుస్త్రీంబడసి తన పితృవర్గమును వరింపజేసెను.

చ. తగిన సుపుత్రులంబడసి ధక్కువు నప్పక తమ్మును త్తమ్ముల్
వొగడగనమ్మహాత్ములువొందుగతుత్ గప ఘోరనిష్ఠతోఁ
దగిలి తపంబు నేసియును నక్షిణాగిమ్ముగని స్పి యజ్ఞముల్
నెగడగఁ జేసియున్ బకయనేర రపుత్రకులైన దుర్బతుత్.

6. శృంగి-కోధము.

హస్తీపురాధీశ్వరుడైన పరీక్షితునకు మృగయాశక్తి మేండు. ఆవ్యసనము చే దటచుగ సతఁడు వేటయం దేతిరుగుచు నొకనాటి వేటలోఁ దన కదృశ్యమైన మృగము కొఱకు సంపదించుచు నయ్యరణ్యమధ్యమున శమీకుండను నొక మహర్షిని సందర్శించెను. దర్శించి, “మునీంద్రా! నాచేత నేటువడిన మృగంబమ్ముతోడ నిల్లువచ్చె. అయ్యది యేనైపునకుం బాతెనోమీరెఱుంగుదు రేనిఁ దెల్పు”డని యడిగెను. అమ్ముని మానవృతుండు గావున వానికేమియుఁ బ్రత్యుత్తర మీయలేదు.

ఆకారణముగఁ బరీక్షితుండలిగి నమీపముననే చచ్చిపడి యున్న యొకపామును వింటికొనఁగో నెత్తి వాని మొడవైఁ బడనైచి తన పురంబునకుఁ బోయెను.

ఆశమీకునకు శృంగియను కుమారుడు గలఁడు. అతఁడు గొప్ప తపస్సంపన్నుఁడు, మహాకోపి. తనతండ్రి మొడయందలి మృతసర్పమును జూచినతోడనే శృంగి మహాగ్రీహః పునఁగుండై కృశుండను మునివలన, సరి పరీక్షితుఁడు చేసిన యకార్యమని తెలిసికొనఁ గలిగెను. తెలిసినంతనే యతఁడు శాపజలుబులై త్తి “మహావృద్ధుండగు మాతండ్రి నవమాసిం చిన పరీక్షితుఁడు నేకు మొదలుగా నష్ట దినంబులలోఁ దక్షక దష్టుండై మరణించుఁ గాక” యని కఠుఁ దీవ్రముగ శపించెను. కొంతసేపునకు శమీకుఁడు తపము చాలించి కన్నులువిచ్చిచూచి, యాశాపవృత్తాంతమున కెంతయుఁ జింతింపనాగెను. “కుమారా! క్రోధముగలనాని తపంబును, ప్రమత్తుడగునాని సంపదయు, ధర్మబాహ్యుండగు నాని రాజ్యమును, భిన్న కుంభములోని జలమువలె వ్యర్థములు. యోగ్యుల కుండవలసిన శాంతములేక నీవు మహాకోపివై భరతకుల పవిత్రుండైన పరీక్షితునిఁ బరీక్షింపక శాపంబిచ్చి లోకమునకు మహాపకార మొనర్చితివి. రాజరక్షితులయియేకదా మునులు నిర్విఘ్నముగఁ దపము చేసికొనఁ గలుగుచున్నారు. అట్టి రాజులకుఁ గీడు సేయుటకంటెను

మహాపాపమేమున్నది? పరీక్షితుఁడు మృగయావ్యసనమున నపరిమిత యుత్పిపాసా వీడితుండై యెఱుఁగక నాకవజ్జజేసెను. అమ్మహాత్మునకు నీవిచ్చినశాపము ద్రిప్పఁ గలుగుదువేసి మేలు." అని శమీకుఁడు పలుక, శృంగి మిక్కిలి పశ్చాత్తాప పడుచుఁ దనశాపమును దాను ద్రిప్పకొనఁ జాలనని చెప్పెను.

తోడనే శమీకుఁడు గౌరవముఘండను వానిని బిలిచి యీవృత్తాంతమంతయుఁ బరీక్షితునకుఁజెప్పి ప్రాణాక్షణోపాయముననుండుమని బోధించిరమ్మనిపఱపెను. గౌరవముఘండేగి జరిగినదంతయుఁ బరీక్షితునకుఁ దెలుపఁ బాపమతఁడు తన యకార్యమున కెంతయు నొచ్చుకొని, శృంగిశాపమునకు విసరీతభయ సంతాపము లొందసాగెను. మంత్రినర్గమతో విచారించి యప్పటినుండియుఁ బరీక్షితుఁడు ప్రాణాక్షణమున నప్రవృత్తుండై యేకస్తంభ సౌధమున నివసించుచుండెను. తక్షకుని విషము నుపసంహరించుటకు మహామంత్ర తంత్రము లెఱింగిన విషవైద్యులు నిరంతరము వానిని గాఁచికొని యుండిరి.

ఇంతలో నేడవదిసము వచ్చినది. శృంగిశాపశక్తిచేఁ దక్షకుఁడుపురికొల్పబడిపరీక్షితునిఁగడతేచ్చుటకువృద్ధ బ్రాహ్మణ వేషముతో బయలుదేరెను. ఆనాఁడే కశ్యపుఁడను నొకగొప్ప విషవైద్యుఁడు తక్షకుని బారినుండి రాజును రక్షించితి రెదనను పట్టుదలతో హస్తీచరమాన కేగుచు మార్గమధ్యమున నమ్మాయవృద్ధబ్రాహ్మణునిఁ గలిసికొనెను. వానింజూచినంతనే తక్ష

కుండ నీవెవ్వడ వెందుబోయెదవని యడుగఁ గశ్యపుఁడు వాని కిట్లనియె.

“అయ్యా! తక్షకుండను పన్నగుఁడు నేఁడు పరీక్షీతుని గఱచి చంపునట. నా మంత్రశాంత్ర ప్రభావమున నమ్మహీనాభుని రక్షించుటకుఁ బోయెన.” ఆనూటలకు, దక్షకుఁడు నవ్వుచు “అసఘా! నేనేతక్షకుండను. నీనుందులు నీమాయలు నాయెడ సాగిగావు. తిరిగిపొమ్ము. నలయునేని యిమ్మహావృక్షమునుగఱచి భస్మముచేసెద. చూడు”మని పలుకుచు నచ్చట నున్న నటవృక్షమును గఱచెను.

తోడనే తక్షక విషాసలంబున క్షణమాత్రములోనమ్మహావృక్షము భస్మరాశియైనది. కశ్యపుఁడును నవ్వుచు నాభస్మమును మంత్రించి యెచ్చటియట్లు వృక్షంబు గావించి, “తక్షకా! ఇప్పుడేమిందు”వని యడిగెను. తక్షకుఁడు విస్మయమంది “అయ్యా! నీవు సమర్థుడవెయ్యెనను నావిషప్రభావమునకు శృంగి శాపప్రభావము గూడ దోచుచును. అందుచే నీవు పరీక్షీతుని రక్షింపజాలవు. ఆశోచిచ్చు ధనముకంటె సధిక ధనంబు నావలన బడయఁగలవు. పొ”మ్మని పలికెను. కశ్యపుఁడును జరుగబోవునని దివ్యజ్ఞానమున నెఱిగి నిజనివాసంబునకు బోయెను.

తక్షకుఁడు తక్షణంబ కొందఱ నాగకుమారులం బిలిచి మీరలు విప్రవేషధారులై సురభికుసుమ ఫలామలం గైకొని రాజుకడకు నమవుడని నియోగించెను. అదృశ్యఁ రూపమున

దక్షుడు వెంటనంటి వచ్చుచుండఁ జని నాగకుమారులు పక్షి
 క్షీతుని దర్శించి యాశీర్వాద పూర్వకంబుగ వానికిని వాని
 చుట్టునున్న వారికిని పుష్పఫలాదులొసంగిరి. అందు రాజుండు
 కొనిస ఫలంబునందు సల్లని క్రీమియు వెడలి క్రమ క్రమ
 ముగఁ బెరిగి సర్పమై తక్షకుఁడు పరీక్షితునింగఱచి మాయ
 మయ్యెను. ఆకాటుతోడనే తత్పరిజనంబులెల్ల బెకరి యు
 చుచు సలువంకలకుఁ బాటిపోయిరి. ఏడవదిసమకు నాటి
 సూర్యాస్తమయముతోడనే మహాకోపియగు శృంగిళాసంబునఁ
 బరీక్షితుఁ డస్తమించెను.

క. శ్రోతమ తపముం జెఱచును

శ్రోతమ యణిమాదులైన గుణములఁ బాపుకొ

శ్రోతమ ధర్మక్రియలకు

బాధయగుం గోధిగాఁ దపస్వికిఁజిన్నె

7. కచుండు - గురు సేవాధర్మము

పూర్వము దేవదాసవ యుద్ధములలో దేవతల కంటె
 రాక్షసులే యెక్కుడు జయము గాంచుచుండిరి. ఇందుకుఁ
 గారణము రాక్షసగురువైన శుక్రగురుఁ గల మృతసంజీవనీ
 విద్యయే ఆవిద్యాప్రభావమున సతఁడు చనిపోయిన రాక్షసుల

నెల్ల బుసర్జీవితములఁ జేయఁగలుగు చుండెను. ఆవిద్యగలవారెవ్వరును దేవతలలో లేకుండుటచేత దేవసైన్యములు పరాజితములగు చుండెను. ఈగహస్యము నిర్జరులు గ్రహించి శుక్రకు సకు శిష్యుడై వానియొద్దనున్న మృతసంజీవనీ విద్య నభ్యసించి రాఁగల ధీమంతుఁడు మనలో నెవ్వఁడని యూహించి బృహస్పతి కొడుకైన కచునిం బ్రార్థించిరి. సురాసుర సంగ్రామములలో నిత్యము సురలకుఁ గలుగుచుండిన పరాజయములఁ జూచుచున్నవాఁడు గావున గచుఁడు వారి ప్రార్థనమును మన్నించి దేవకార్యార్థియై రాక్షసరాజ్యమును జొచ్చిశుక్రుని దర్శించెను. దర్శించి వినయముతో నమస్కరించి “ ఆచార్య వర్యా ! నేను గచుండనువాఁడను. దేవగురుండైన బృహస్పతి కుమారుండను. శిష్యవృత్తిని మిమ్ము నేవింప నచ్చితి” నని పలికెను.

బృహస్పతికిఁ గుమారుండగుటచేతను, నయవినయాదిగుణ గణుండగుటచేతను శుక్రకుడు తక్షణమవానిని శిష్యునిగా సంగీకరించెను. నాటనుండియు గురునియాజ్ఞలెల్లఁ దక్షణమ నిర్వహించుచు గురుని చిత్తవృత్తి కనుకూలుడై ప్రవర్తించుచు మనోవాక్కాయకర్మల నేకాకారుడై కచుఁడు గురుసేవ సేయించుండెను. దిన దిన ప్రవర్ధమానమగు వాని భక్తి విశేషమునఁ గచుఁడు దాసవశిష్యులందఱలో శుక్రుని కభిమాన శిష్యుఁడయ్యెను. శుక్రునికంటెను శుక్రుని కూతురగు దేవయానికిఁ గచునియం దభిమానము గలిగినది. గురునితోఁ బాటుఁ

కుమారికకుఁ గూడఁ గచుఁ డనుచినంబును బుష్పఫలాదులను
దెచ్చి సమర్పించుచుండును.

ఇట్లు కచుఁడు తన యుత్తము ప్రసన్నముచేత శుక్రకు
కును దేవయానికిని బ్రాణములలోఁ బ్రాణమై పెక్కేండ్లతినిష్ఠ
తో శుశ్రూష గాఢంబెను. ఆ రాక్షస పాతశాలయందలి రాక్ష
సబాలులెల్లఁ గచునియం దసూయవహించి వానినెట్లులై నఁ
గడతేర్చ వలెనని నిశ్చయించుకొనిరి. కచుని గౌరవంబును
శుక్రుని యాదరంబును జూచి వారు సహించుకొనలేకపోయిరి.
ఆ కారణమున నొకనాఁడు సరగురుకుమారుఁ డొంబరిగ
వనమున నొకఁడైనపుఁ గాచుచుండఁ గొందఱు రక్కసి
బుడుతలు వానిని వధియించి యొక మహావృక్షమునకు వ్రేలఁ
గట్టి పోయిరి. నాఁడుసాయంకాలమైనను గచుండీంటికిరాకుండు
టచే శుక్రుఁడును శుక్రునికంటె దేవయానియు వానికొఱకు
విచారింప సాగిరి. కచరహితంబుగ వచ్చిన ధేనువులం జూచి
సంతనే కచునకుఁ బ్రాణాపాయము గలిగినట్లు వారు నిశ్చ
యించు కొనిరి. దేవయాని రోదనము ప్రారంభించెను.
తండ్రి యామె నోదార్చి దివ్యజ్ఞానమున సంతయుం దెలిసికొని
మృతుండైన కచుండోడ్కొని రమ్మని తన మృతసంబోధనం
బంపెను. అదియు క్షణమాత్రమున వానిం బునర్జీవితం జేసి
తోడ్కొనివచ్చెను. వానిం జూచి శుక్రు దేవయానులెంతయు
సంతసించిరి.

అట్లు లబ్ధప్రాణుండైన కచుం జూచి రాక్షసార్భకు
 తెల్లగు దుర్భరనుఃఖమును బొందసాగిరి. ఈసారి శుక్ర దేవ
 యానుల యాశ లడుగంటునట్లు కడ శేర్ప నిశ్చయించుకొనిరి.
 అట్టి నిశ్చయముతో వాడెల్ల రొకనాఁడు పూర్వమువలెనే
 ననంబున కేకతముగ వచ్చిన కచునిఁ జిత్రవధ గావించి తత్క
 శేబరమును సన్నియందువైచి భస్మముచేసి, యాభస్మమును
 మద్యమునందు గలిపి శుక్రునకొసంగిరి. మద్యపానరతుండైన
 కావ్యుఁ డామద్యము సామాన్య మద్యమనుకొని దానిని
 సేవించెను. ఆనాఁడును వేళ యతిక్రమించియు నిల్లుసేరని కచు
 నికై దేవయాని యేడ్చుచు వానింజూచికాచి కుడువనని
 భీష్మించియుండ, శుక్రుండామె నోదార్చి మఱుల దనయోగ
 దృష్టింజూచెను. కాని లోకాలోక పర్యంతభువనంబుల యందె
 చ్చటను వానికే గచుండు గానరాలేదు. భస్మముయుండై సుర
 యందుఁ గనఁబడి యతఁడు తన యుదరము నందున్నట్టు
 లెతో నేవునకుఁగాని తెలిసికొనలేకపోయెను. తెలిసినంతనే
 శుక్రుండు చింతించి నేటి నుండియు సకలవర్ణముల వారికిని
 మద్యపానము మహాపాపం బగుఁగాక, యని శపించి, తన
 యుదరంబున నున్న కచునప్పుడె సంజీవితుంజేసెను.

అట్లు సంజీవితుండైన కచుఁడు గర్భమునుండి శుక్రునిం
 బిలిచి, 'నుహాత్మా! తనువును జీరంబును సత్వంబును గలిగినవి.
 ఇంక వెలువలికి వచ్చు మార్గం బుపదేశించి రక్షింపు' మని

ప్రార్థించెను. కావ్యము వాని ప్రార్థనమును మన్నించి 'కుమారా! నాయుదరము భేదించి కాని నీవు వెలువలికి రాజాలవు. ఉదరము భేదించిన నేను మృత్యుడ సయ్యోధను: నన్ను బునర్జీవుల జేయుటకు నీకు మృతసంజీవని నుపదేశించెద. పరిగ్రహింపు' మని యప్పుడే వానికానుంత్రము నుపదేశించెను. కచుండామహావిద్యనభ్యసించి గురుని యుదరమును భేదించుకొని వచ్చి మూర్ఛితుండైన కావ్యుని సంత వింతుం జేసెను.

అంతలో కుంజుండు కచుండుకు సెలవిచ్చి సీవింక మీ తండ్రి కడకు బోవచ్చునని చెప్పెను. కచుండును గృహాభిముఖుండై దేవయాని కతిప్రియపూర్వకంబుగాఁ జెప్పిననామెకన్నీరు మున్నెరుగావగచివగచి, "కచా! నిన్ను విడువలేను. బ్రహ్మచారి నగు నీవు కన్యనగునన్నుఁ బరిగ్రహింపుము" అని ప్రార్థించెను. ఆమాటలకుఁ గచుండు చెప్పులు మూసికొని "హర! హర! గురుప్రతి! సోదరీ! దేవయానీ! నీనిట్టి పలుకులు పలుకవచ్చునా? నేనును మీతండ్రిగర్భమునుండియే వెలువడినవాడనగుట మన మిరువురము సోదరులము. ఏకోదరులకు వివాహము చెల్లనా తల్లీ!" యని కచుండామె ప్రార్థనమును నిరాకరించెను. ఆకారణమున దేవయాని మిక్కిలి కోపించి, 'నామనోరథమును వ్యర్థముచేసిన నీకు మృత సంజీవని పని సేయకుండుఁగాక' యని శాపమిచ్చెను. కచుండు నవ్వుచు, గాకు బనిసేయ కున్నను నాచేత నుపదేశము గొన్న

నానికి కేయంగాక ' యని బలుకుచు ' నీవు ధర్మవిరోధంబు కలుపితిని గావున నిన్ను బ్రాహ్మణుఁడెవ్వఁడు వివాహమాడకుండుగాక' యని ప్రతిశాపంబిచ్చి దేవలోకంబునకుం జనియమ్మహావహుఁడా విద్య ననుకలకెల్ల నుపదేశించెను.

ప. గురుకులమునందు గురులకుఁ

బరిచర్యలొనర్చి తానపరిమితనిష్ఠా

పకుఁడై జ్ఞానము విడిసెను

గురువ యనణిమాదికాష్ట గుణములతోడన్.

8. శర్మిష్ఠ-గర్వభంగము .

అప్పటి రాక్షస రాజ్యమునకెల్ల రాజు నృషపర్వుఁడు. నానికి శర్మిష్ఠయను కుమార్తెకలదు. శర్మిష్ఠ దేవయానికంటె అన్నది. ఇయ్యిరువురును దఱుచుగఁ బలఁవిధములగు వినోదములతోఁ గ్రీడించుచుఁ గాలము గడపుచుందురు. కానిశర్మిష్ఠ రాజుకూతునను గర్వమునఁ బరిజనమును దూలనాడుచుండుట నామక. దేవయాని మిక్కిలి యభిమానవతి. ఒకరిచే మాట నడనొల్లదు. అందుచే నా రామవిహారమునకు రమ్మవి శర్మిష్ఠ కబురు పంపినప్పుడెల్ల నామితోడి వినోదములకు దేవయాని సంశయించు చుండును.

ఒకనాఁడు రాజకన్యకయైన శర్మిష్ఠ దానన కన్యకా సహస్రములు తన్నుఁ జెట్టుకొనిరా, దేవయానీ సహితంబుగ జలక్రీడకు బయలుదేరెను. ఉద్యానవన మధ్యమునందున్న చంద్రకాంత శిలాసౌపాసములు గల యొక సుందర కానార్ తీరమున వారందఱుజేరిరి. అది సాయంసమయమగుటచేత నప్పుడప్పుడే తామరలు మూసికొనుచున్నవి. కలువలు వికశింప దొడంగినవి. పక్షులు గూఁడ్లకుఁ జేరుకొనుచున్నవి. తుమ్మెదలు ఝంకార ధ్వని గావించుచున్నవి. సమీపమునఁ గల రసాలశాఖాగ్రంబుపై గోకిల మనోహరముగఁ బాడుచున్నది. నెమలిపిట్ట నాట్యమాడుచున్నది.

ఇట్లు సేత్రానందకరమైన యయ్యారామ సరోవరతీరంబును జేరి, వారందఱుఁ దమతమకట్టుబట్టల గట్టుపైఁ బెట్టుకొని యొకరి నొకఱు త్రోసికొనుచు గుఱిల్లిన సీటిలోని కుఱకసాగిరి. అందఱునుటికి నొండొరులపై నీళ్లుజల్లుకొనుచు, ఒకరిపాదము లొకఱు పట్టి లాగికొనుచు, ఒకరి కన్ను లొకఱు మూయుచు సీటిభయముగలవారిని బలువురుపట్టి యడుగంటఁ ద్రోయుచు మరలఁ దీయుచు, అనేకవిధముల వినోదములతో నీటి యాట లాడుకొనిరి. ఇంతలో గట్టుపై ప్రత్యేకస్థలములఁ బెట్టుకొన్న వారి కట్టుబట్ట లన్నియు వాయువశంబున గలసి పోయినవి. కొంతసేపునకు జలక్రీడ చాలించి వచ్చి కన్యకలెల్లఱు నొక్క యెడఁ గూడుకొనినయాబట్టలకుప్పలోఁ దమతమపరిధానముల

నెంచుకొనసాగిరి. ఆతొడత్రోక్కిడిలో దేవయాని కట్టుబట్టిన
 శర్మిష్ఠయు, శర్మిష్ఠకట్టుబట్టిన దేవయానియు బొరసాలును
 గట్టివేయజొచ్చిరి. అది యెఱింగి దేవయాని శర్మిష్ఠనుజూచి,
 'అమ్మా! లోకోత్తర చరితుండును మీతండ్రికి గురువునగు
 శుకుని జననాజనగుటచే మీయంగఱకుఁ బూజ్యురాలను. నీ
 కట్టిన మెలగట్టుట నాకుఁ దగ' నని పలికెను. ఆమాటలకు
 రాజకన్యక శోక త్రొక్కిన త్రామనలఁ జెలరేగి,

“ఓసీ! దేవయానీ! కడుపుకూటికై మాయయ్యకు
 సేవసేయుచు, దీవించుచు, మంచిచేసికొనుచు, జీవించుచుండిన
 యేకాక్షుండగు శుక్రని కూతుగువని నిన్నెఱుంగుదును.
 నోటికి వచ్చినట్లెల్లఁ బ్రేలకుము. రాజకూతురునైన నాకట్టిన
 పుట్టంబును గట్టుకొన లేననుటకు నీకు సిగ్గేల కలుగదు? నీ
 త్రుళ్లుపాటడచెదను. తొందరపడకు” అని యిచ్చకు వచ్చిన
 దుర్భాష లాడఁజొచ్చెను. పాపము దేవయాని ఇన్నవదనయై
 నోటమాట లేక యట్లె యుండిపోయెను. ఆమె సంతతో విడు
 వక. యహంకార చిత్తయైన శర్మిష్ఠ తన చెలికత్తెలచే దేవ
 యాని నొకపాడునూతిలోఁ ద్రోయించి, వారండఱతోఁ
 జల్లగా నింటికిసాగెను. పాపము దేవయాని తన్ను రక్షించు
 నారెవ్వరునులేక, యేమిచేయుటకును దోషక, యాసాకు
 నూతిలో రోదనము సేయుచు వెట్టిదానివలఁ గేకలు వేయు
 చుండెను. ఆసమయమున నామె యదృష్ట వశమున యయాతి

యను నొక రాజు వేటాడిపోవుచు నామె కేకలు విని యా పురాతన కూపమును సమీపించెను. వేట కారణమున నాప్రాంతమున సంచరించుచుండు యయాతిని దేవయాని తఱచుగఁ జూచుచున్నదియే గావున, నానికే దసవృత్తాంతం బంతయు నెఱింగించి రక్షింపుమని కోరెను.

యయాతియిచ్చి కన్యాయం దెంతయు దయాళుండై తనదక్షిణ హస్తంబునుజూచి యామె పాణి పల్లనమును గ్రహించి వెలుపలికిఁ దిగిచి తనపురంబునకుఁ బోయెను. ఇట్లు యయాతిచే రక్షింపబడియు దేవయాని, శర్మిష్ఠచేసిన యెద్దువలనఁ బురంబు సేరుట కిష్టపడక, తన్ను పెదకుచువచ్చిన ఘూర్ణికయను పరిచారికంగని యిట్లనియె. “ఘూర్ణికా ! నేనిక వృషపర్వు పురంబు సారనొల్లను. శర్మిష్ఠ నాకుజేసిన యవమానము మాత్రండ్రి కెఱిగింపుమని చెప్పిపంపెను. ఘూర్ణికవలన శుక్రిండంతయు నెఱిగి యత్యాతురతతో వచ్చి అమ్మా ! నీకింతకోపము తగదు. కోపంబువలన సర్వానర్థములునుగలుగును. శర్మిష్ఠ రాజుకూతురు. నీవామెతోనిగ్రహించి నిలువజాలవు. ఇంటికి బోవుదమురమ్మని యనేక విధముల బ్రతిమాలెను. కాని యెంతకును దేవయాని తనపంతము వీడనయ్యెను. అంత శుక్రిండు విసిగి కూతు నోదాచ్చి తల్లీ ! నీవేనాకుగతివి. నీతోడ నేనునువత్తు ననిపలికి యీమెతో దేశాంతర గమనమునకు నిశ్చయించుకొ నెను.

ఇంతలో రాజైన వృషపర్వుడి వత్తాంత మంతయు జాగులవలనవిని, తన పరివారముతో గూడ శుక్ర దేవయానుల కడ బ్రత్యక్షంబై “గురువర్యా! మీయనుగ్రహంబుసనేనుంత వరకు దేవతలజయింపఁ గలుగుచుంటిమి మీరుమమ్మెడబాసిన మారాజ్య మొక్కక్షణమైన నిలువనేరదు. ఈ దేవయాని కెయ్యది యిష్టంబు దానిని నేననశ్చింబు గావించెద. అనుగ్రహించి సెలవిండని ప్రార్థించెను. అప్పుడు కావ్యుడు నాభి ప్రాయముగ దేవయాని మొగంబుచూచెను. దేవయానియు సంతసిల్లి శర్మిష్ఠుని కన్యకా సహస్రముతోఁ దనకు దాసిగానీయ వలయునని కోరెను. తతఁతము వృషపర్వుడు కూఁతురాపించి కన్యకాసహస్రంబుతో దేవయానికి దాసిగానిచ్చి శుక్రుని కుమనఃప్రియంబుచేసె. నాటినుండియు శర్మిష్ఠ తన గర్వవృద్ధి భావమును విడిచి, నిత్యమును దేవయానిని గొలుచుచుండె.

క. కడుననురక్తియు నేర్పును

గడకయుఁ గలవారి నుఱక కడవఁగ నెగ్గున్

నాడీవెఱు వివేకసూక్ష్మంబు

కడనుండెడు సంతకంఠెఁ గష్టము గలదే ?

9. యయాతి - ధర్మసంశయములు.

శర్మిష్ఠ దేవయానికి దాసియైన తరువాతఁ గొంత కాలము గడచెను. శర్మిష్ఠయు నామె తోడికన్యకలును గూడ

దేవయానిని బట్టపు దేవిని గొల్పినట్లు కొల్పించుచుండును. ఇప్పుడు శర్మిష్ఠకు గర్వముపోయి పశ్చాత్తాపమును బశ్చాత్తాపము తోడనే నయ వినయాది సుగుణములును గలిగినది. దేవయానికీ బూర్వపు నయవినయాది గుణములు పోయినవి. పోవుటతోడనే గర్వము బలినది.

ఒకనాడు దేవయాని శర్మిష్ఠుని కన్యలతో వసనిహారమున కేగి, పూర్వమువలెనే యయాతిని జూచెను. నేటికీ బడలి సుఖోపవిష్టుండై యున్న యా రాజు శర్మిష్ఠును జూచి యామె యతిశయ సూపలావణ్యములకు మెచ్చుకొనుచు, నామెయెవ్వరో తెలిసికొనగోచెను. అప్పుడు దేవయాని నానిని సమీపించి “ రాజేంద్రా! నన్ను మున్నె యెఱుగుదువు. ఈమె వృషపర్వులికూతుడు. శర్మిష్ఠు. దాస్యవృత్తితో నిరంతరము నాకడనే యుండును.” అనిచెప్పి మఱియు నిట్లనియె. మహినాయకా! పురాతన కూపమునుండి నా పాణిగ్రహించి యెత్తి నన్ను గాపాడిన ప్రాణవృత్తు. ఆనాడే మనకు బాణి గ్రహణము జరిగినది. ఇంక శాస్త్రోక్తమైన పాణిగ్రహణము గూడ గావించి నాతోసకలభోగములు ననుభవింపుము. దేవకన్యలవంటి యీకన్య లెల్లరు నిరంతరము నేవించుచుండ మనము భూలోక స్వర్గసౌఖ్యము అనుభవింపగలము. ”

ఆమెచుట్టూరాలాపములకు యయాతి మిక్కిలి సంతసించియు క్షుత్రియుండు బ్రాహ్మణకన్యను వివాహమాడవచ్చునా?

యను ధర్మసంశయమునఁ బడి, దేవయాని కీట్లనియె. “ సుం
 దరీ! సీతండ్రియైన శుకృ భగవానుఁడు నకల ధర్మా ధర్మ
 విదుఁడు. క్షత్రియుఁడనగునేను నిన్ను జేపట్టవచ్చునని యమ్మ
 హాత్ముఁడు సెలవిచ్చెనేని మన వివాహము జరుగఁగలదు. నీవా
 తని యన్వజ్ఞ నడముము ” అందుకు దేవయానియు సమ్మ
 తించి యప్పుడే శుకృని రావించి తన మనోరథమును వాని
 కెఱిగించెను. కూతునతిప్రీతి మన్నించువాడైన శుకృఁడు
 దేవయాని యభీష్టమును సమ్మతించి, యయాతి దేవయానుల
 వివాహమును నిశ్చయించెను. నిశ్చయించి శర్మిష్ఠు మ
 త్రము నీవు భార్యగాఁ బడయఁగూడ దని యయాతి కాజ్ఞా
 పించి, కూతునిచ్చి వివాహము గావించెను.

యయాతి దేవయానిం బెండ్లియాడి యామెతో నీజ
 పురంబునకుఁ బోయెను. శర్మిష్ఠాది కన్యకలును దేవయానితో
 డనేవచ్చిరి. యయాతి శర్మిష్ఠును నశోకవన సమీపంబున నొక
 గృహమునందుంచి దేవయానితో నిష్టభోగంబు లనుభవించు
 చుండెను. కొండొక కాలమునకు దేవయానికి యదుతుర్వసులను
 నిరువురుకుమారులపుట్టిరి. కొడుకులు పుట్టినతర్వాత దేవయా
 నికి మఱింతగర్వమధికమైనది. తనపుత్రులను దన సైభవమును
 జూపి యప్పుడిప్పుడామె దీనురాలై యున్న శర్మిష్ఠును హేళ
 నము సేయుచుండెను. ఐశ్వర్యమునం దుండవలసిన యడకువ
 దేవయానికి లేదు.

రాజసందనమైన శర్మిష్ఠ దేవయూని నిత్యమునుగావించు నవమానములభరింపలేక భరించుచు, యుక్తవయసువచ్చుటచే వివాహోపక్తికిలిగి, పాపమూలక విచారించుచుండెను. దానియై యున్న తన్నింక నేరాజకుమారుడును బెండ్లాడడని యుదాహరణవితమంతయు పట్లు దాస్యవృత్తితోడనే గడవనూసి యుండు ననియు నామెనిశ్చయించుకొనినది. ఆనిశ్చయమునూననామెకు జీవితముపై నాశయుబోయినది. ఒకనాడామె బలవంతముగ మరణించుటకు బ్రయత్నించుచుండ నాకస్మికముగ యయాతి యచ్చటకువచ్చుట తటస్థించెను. వచ్చినంతనే రాజామెచురణ ప్రయత్నమును వారింప శర్మిష్ఠ యేళ్ళుచు వాని కిట్లనియె. "రాజేంద్రా! నన్నీ వారిం చెనవు? జీవితమునందు నాకింకెట్టి యాశలున్న వని జీవింపు మనెనవు? రాజకుమారా! చిరకాలమునుండి నాహృదయము నీయందు లగ్నమైవది. నన్ను జేపట్టి నాకుబతిబిక్ష యు బుత్రబిక్ష యు బెత్తెనవేని జీవించెదను. లేనియెడ నన్ను వారింపక యిందుండి వెడలిపోము."

ఆమె యేడుపువలన బాపము యయాతికి గుండెనీరై నది. తాను గడుగించి చేపట్టకున్న శర్మిష్ఠ ప్రాణత్యాగము మానదు. చేపట్టిన శుక్రనియెడ మాట తప్పవలసివచ్చును. పాణిరక్షణముచేసిన ససత్యదోషము, అసత్యదోషమునకువెరచిన శర్మిష్ఠాప్రాణభంగము. ఇట్టియెడనేమిచేయవలయునో యని యయాతికి మిఱల ధర్మసంశయముకలిగినది. అప్పుడు శర్మిష్ఠ

దాని చిత్తవృత్తి నేటిగి, ' రాజేంద్రా? ప్రాణాపాయమునం
దును, సర్వధనాపహరణమును, విప్ర ప్రాణరక్షణాదుల
యందును ససత్యము పలుకవచ్చునని మాశుక్రాచార్యుల
వారు నీతి శాస్త్రమునందొక సూత్రమును వ్రాసి' రని యా
సూత్రమును జూచెను. అదివిని శర్మిష్ఠుడు జేపట్టుట శుక్రమతం
బున ససత్యవోషముండదని యెంచి యమాతి యప్పుడే
చూచెను భార్యగా నంగీకరించెను. కాని చాలకాలమునతఁగు
నాచార్యులు ముప్పాకరి దెలియదు. శర్మిష్ఠ యమాతివలనఁ
గ్రనుముగ పృథ్విను పూరులను ముప్పుచి కొడుకులం
బడినెను.

క. చనుబొంకఁగఁ బ్రాణవ్యయ

మున సర్వ ధనాపహరణమున వధగా వ

చ్చిన విప్రార్థమున గవా

శయసంబుల వివాహ సమయము లందున్.

10. పూరుడు - పితౄజ్ఞ.

రహస్య మెంతవఱకు దాగును? శర్మిష్ఠా యయాతుల
దాంపత్య రహస్యము కొంత కాలమునకు దేవయానికీ దెలిసి
పోయినది. యమాతి రూపమును బోలిన తేజోమతులగు
శర్మిష్ఠ కొడుకులను జూచి దేవయాని మీతల్లినిండ్లు లెవని

యడిగెను. నాడు వ్రేళ్ళతో యచూతి శర్మిష్ఠులం జూపిరి. శర్మిష్ఠ యశ్మిష్ఠమునకుఁ గన్యకా నివహముంతయు సంశయించినది. దేవరూని దుఃఖించినది. తనతండ్రి వలదన్న పని పతి చేయుటచే నామెకుఁ బ్రతిపక్షము యచూతి వాడమినునది. ఈర్ష్యాస్వభావుల కండలును సమానులేకదా? దుఃఖాశిశయములనుఁ గలిగిన కోపముచేతఁ బతి యెంత బ్రతిమాలినను వినక శుక్రకుంతయు నెఱిగింప వలయునని దేవరూని బయలుదేరెను. కూతుమాటలువిని ముక్కోప్పియైన శుక్రకుండు తన్నేమిచేయునో యను భయంబున యచూతియు నామె వెంటనేగెను.

మాయలమారియైన దేవరూని ఘోషమున 'నేళ్ళుచుఁ గండ్రి పాదములపైఁబడి శర్మిష్ఠును బరిగ్రహించి పతి తనకుఁ జేసిన యనమానమును జెప్పివేసెను. మహాకోప్పియైన శుక్రకుండు తనకుఁ జెప్పియున్న యచూతినేమియు ననుగకయే 'సీవు యశావనగర్వంబున నాకూఁతున కప్రియంబు చేసితివి. కావున జరాభార వీడితుండవు గమ్మని శసించెను. శాప తప్తుడై రాజు గడగడ వడకుచు "మహాత్మా! ప్రాణత్యాగమునకు సిద్ధపడిన శర్మిష్ఠును మృత్యువునుండి తప్పించుటకై నేను మీ కిట్టి యప్రియంబు గావింపవలసి వచ్చినది. అనాధ ప్రాణ రక్షణము మా క్షత్రియుల ధర్మముని మీ నీతిశాస్త్రమునం దున్న యెడల నన్ను క్షమించి శాపమును మఱింపుడు.

తదానంతరమునకుడగు నేను ముసలితనమును భరింపజాలను. దేవయూనితో నకల భాగముల ననుభవించు నాసక్తియు నాకింకను దీరలేదు.” అని కావ్యునిఁ బ్రార్థించెను. వానికి శుక్రకుండు కరుణించి “ నీముదిమి నీకొడుకులయం దొక్కని ముదిమి బెట్టి, వాని జన్మనంబు నీవుగొని రాజ్యసుఖంబు ననుభవింపుము. భోగసంస్కృతికొందిన సిన్ములు వాని జన్మనము వాని కట్టి నీముదిమి నీవు గైకొనుము. ఇట్లెవ్వఁడు నీ ముదిమి దాల్చినా నాఁడే రాజ్యమున కిర్హుఁడను, వంశకర్తయునగు” నని పలికెను.

యనునాతియు సంతసించి దేవయూని నమేతుండై తన పురంబునకు వచ్చెను. శుక్రకుశాపంబున ముదిమి వాని నావేళించినది. తల నశకఁఁ దొడంగెను. ఇంద్రియములు పలుత్వమున ప్పెను. అవయవములు బలహీనములయ్యెను. శరీరము ముకుతలు వడెను. దగ్గు వగన్న ప్రార్థించెను. పాపము నుండ రాకాదుండైన యారాజు ముదిమిచే మిక్కిలి వికారాకారుండై కానవచ్చెను. ఇట్టి సూపముతో నతఁడు తన కొడుకులనెల్ల రావించి, “తనయులారా ! నాకింకను రాజ్యసుఖత్వపి కలుగకున్నది. కావున మీయందొక్కఁడు నాముదిమి నొంది తనజన్మనంబు నాకేయవలయు”నని యడిగెను. అప్పుడు యదుతుర్వను దృహ్యునులు తండ్రింజూచి, “ముదిమియు యోగంబును దైవవశంబున వచ్చెనేని వాని ననుభవించక తప్ప

దుగాక ఎఱిగి యెఱిగి యెంతటి మూఁకలైన గోరి యెఱిగి
 కొందురా ! వృద్ధుండైనవానిఁ గుబేరునైనను గాంతల
 తోయుచుందును. ఇట్టి భోగ బాహ్యమైన జరాభారమున
 మేమొల్ల" మని తొలఁగిపోయిరి. కోసాశిశయంబున యగ్రాః
 వారల కందఱకుఁ దీవ్రములగు శాపమువీచి, యందఱకు
 గడగొట్టు వాడును శత్రువుకుఁ గొడుకునగు పూరుఁబిడి
 యశిగెను. అనుగుటయే తడవుగఁ బూరుఁడు నిర్వీచాదముగ
 దండ్రీయాజ్ఞ దలఁపఁచెను.

యయాతి పూరుఁడుఁ దన మునిమినాసంగి సచయనాస
 నుండె పెక్కేండ్లు రాజ్యభోగములెల్ల ననుభవించి, తృప్తుండై
 పూరు జవ్వనంబు వానికిచ్చి, దన జరాభారంబు తానదా
 ల్చెను. మఱియు రాజు శుభలగ్నంబున మంత్రి పురోహిత
 నామంతపౌరజన సమక్షంబునఁ బితౌజ్ఞాపరిపాలకుండైన
 పూరుని సింహాసీతికపైఁ గూర్చుండబెట్టి సకల సామ్రాజ్యము
 నకును బట్టభద్రునిఁ గావించెను.

క. తనయుండు తల్లిదండ్రులు

నవించినపని నేయఁడేని బలు కెకలోఁ జే

కొనఁడేని వాఁడు తనయుం

డనఁబడునే పితృధనమున కర్హుండగునే !

11. శకుంతల - పతిభక్తి.

పూర్వము విశ్వామిత్రుఁడు జగములకు భయంకరముగ నతి ఘోర తపమును గావింపఁ జొచ్చెను. ఆ తీవ్ర తపము నుండి వెకలిస నుహాగ్నిజ్వాలలు దేవలోకమునకుఁ గూడ వ్యాపింప సాగినవి. అందువలన దేవతలును భయకంపితులైరి. ఇంద్రుఁడు తన ముంద్రస్వమునకు విశ్వామిత్రుఁ డెట్టి భంగము దలచుటెనో యని భయపడి, తత్తపోవిఘ్నమును గావించుటకు నిశ్చయించుకొనెను. అస్సరోగణమును దసమాన సౌందర్య నతియగు మేనక యీ కార్యమునందు నియోగింపఁబడినది. మహేంద్రుని యాజ్ఞాచొప్పున మేనక భూమండలమునకు వచ్చి విశ్వామిత్రుని యాశ్రమమున సంచరించుచుండ నారాజుర్ని యామెనుజూచి వికలచిత్తుడై మోహించెను. మేనకయుఁ దపస్సమాధినుండి వాని చిత్తమును మఱలించి కొంతకాలము వానికడనే యుండెను. ఆకాలములో వారికొక యాడుశిశువు జన్మించెను. మేనక యీ శిశువును మాలినీ నదీతీరంబునఁ బడవైచి తాను దేవలోకమునకుఁ బోయెను. విశ్వామిత్రుఁడును దపంబునకుం జనియె.

కణ్వుడను నొకమహర్షి శిష్యగణముతోఁ బుష్పల దులకై పోవుచు నదియొడ్డునఁబడి యేడ్చుచుండిన యాబాలికం జూచెను. ఆతఁడు చూచునది కాశిశువు శకుంతల పక్షులచే

సంరక్షింపబడుచుండెను. అందుచే గణ్వుడామె శకుంతల
యను పేరికి తన యాశ్రమమునకు గొనివచ్చి పెంచి పెద్ద
దానిని జేసెను. శకుంతలకు సంపూర్ణ యశావసము వచ్చినది.
కణ్వుడామెను గన్న కూతుకంటె సల్లారుముద్దుగఁ బ్రేమించి
పెంచిన వాడగుటచే, శకుంతల నిరంతరానంద భరితయై కల
కల లాడుచుఁ దన సౌందర్యాతిశయమున సాక్షో ద్వ్యసలక్ష్మి
వలె దోచుచుండెను. కూసకుణ విద్యాసౌందర్యములయందు
నాటికన్య లెవ్వరును శకుంతలకు సాటిరాదని మహర్షులు సరం
తర మామెను బ్రశంసించుచుండును.

ఇట్లు దినములు గడచుచుండ నొకనాడు దుష్యంతుఁ
డనునొకమహా రాజు వేటాడిపోవుచుఁ గణ్వుమహర్షిని సంవర్షిం
పవలెనని నాని యాశ్రమమునకు వచ్చెను. అప్పుడు కణ్వుఁ
డాశ్రమమున లేడు. శకుంతల వాని కతిధిసత్కారము గావించి
నది. దుష్యంతుఁడు జగన్మోహినియైన శకుంతలంజూచి ముని
కన్య లింతటి సౌందర్యవంతులాయని విచ్చయపడుచుండెను.
ఆమెను జేపట్టవలెనను కుతూహలము పుట్టెనుగాని శకుంతల
నిజముగఁ గణ్వుని కూతురేయైనచో దానట్టి తలంపు తలంప
రాదనియెంచి రాజామె యథార్థచరితంబును దెలియ గోరెను.
శకుంతలయు దుష్యంతులియిం కనురాగము గలిగి తన జన్మ
న్మత్తాంతము నెఱిగించెను. రాజెంతయుసంతసించి తానవశ్య
ముగఁ గోరదగినదని యెంచి “నుందరీ ! నీవీమునిపల్లె నుండ

నేల ? నీరూపలావణ్యములకీ నల్కలాలాసములు నీవస్యఫలాహారములు నీకుటీరావాసములు నుచితములుగావు. నాకుభార్యవై నమస్తరాజ్య సుఖంబులు ననుభవింపు” మని ప్రార్థించెను. శకుంతల లజ్జచే మొగమును మచుకొని “ధర్మస్వరూపులును గరుణామయులునగు మాతండ్రిగారిప్పుడె వచ్చెదను. నాను నచ్చి యిచ్చి రేని నన్ను బాణిగ్రహణము చేసికొనవచ్చును” అని బదులు చెప్పెను అనినని దుష్యంతుడు “శకుంతలా ! నీవన్నది నిజమేయైనను నగనిర్ణయంబున గన్యకు స్వాంత్ర్యముగలదు. మఱియు నెనిమిది వినాహములలో గాంధర్వవివాహము క్షేత్రియులకు ధర్మయుక్తమైనది. ఈ వినాహములకు మంత్రము లక్కరలేదు. కావున మన మిప్పుడు గాంధర్వవిధిని బెండ్లాడుదము.”

శకుంతలయు దాని కంగీకరించి తనకు బుట్టు కుమారుని యశావరాజ్యమునకు, బట్టభద్రుని జేయవలయునని పరముకోరినది. దుష్యంతుడు ఉత్పత సంతోషముతో నాపమొసంగి శకుంతలను భార్యగా బడసెను. మహారాజైన దుష్యంతుని బతిగా బడసి శకుంతలయు మహానంద పరవశయైనది. దుష్యంతుడు కొంతవర కామెలో వినోదించి, “సుందరీ ! నేనింక బోయినచ్చెదను. కొలదిదిసములలోనే నామంత్రులును సీతండ్రికడకు బంపి నిన్ను రప్పించుకొందును. విచారించకు” మని ధైర్యము చెప్పి పురాభిముఖుండై పోయెను.

ఇంతలో గణ్వజాత్రమును నడచెను. కాని శకుంతల మాత్రము పూర్వమువలె నిప్పుడు వాని కట్టెనుల బడలేకుండెను. ఆమె ముఖమున ముగ్ధములు మాటలతోను గణ్వజుని వింతగా దోచినది. అందుచే నతడు దివ్యజ్ఞానమున జరిగిన దంతయు నెఱిగి తన యెడ భయపడుచుండిన శకుంతల కీర్తినియె. “అమ్మా! నీకులగోత్ర సౌందర్యములకు దగిన వగుం గైకొంటివి. నీకు జనించు కుమారుడు మహావీరుడైన చక్రవర్తి కాఁగలడు. నీవు విక్రమిణి కన్యకాలవనీ” పలికెను. శకుంతలకిప్పుడు సంపూర్ణానందము కలిగినది. స్వర్గలో భర్తను సంరక్షింప నలయునను నాతురత తప్పనామెకింకెట్టి విచారమును లేదు. ప్రతిదినము నామె పతిపంపు మనుష్యులకొఱకెదురు చూచుచుండెను. కాని యేమి ప్రయోజనము! దినములు, వారములు, నెలలు, సంవత్సరములు గూడ గడచినవి. సతికడనుండి యామెకెట్టి వార్తయు గాలేదు.

దుష్కర్మము చేసిన తర్వాత శకుంతల గర్భిణియై యత్యధిక తేజోవంతుడైన కుమారుఁగాంచెను. వాడతిబాబుముననే మహాబలవంతుడై యడవులలోని బెబ్బులులను మదపు టెనుఁగులను బట్టి కట్టుచుండుటచే, మహర్షులెల్ల గు నానికే సర్వదమనఁజని పేరుపెట్టెరి. చక్రవర్తిలక్షణములుగల కుమారుఁగాంచిన సంతోషము లేకమును లేక శకుంతల చింతాకుల చిత్తయై పాపము పతికొఱకు బరితపించుచుండెను. సంవత్సర

ములు గడచినను భర్త తన్నుఁ దలపోయకుండుట యాత్యాశ్చర్యముగఁ దోచినది. కణ్వుఁడామె చిత్తవృత్తిని గనిపెట్టి, తెల్లీ ? నీవిట్లుఁకొప్పినేల ? నాశిష్యులు నీకుఁ దోడుగావచ్చుదును. కుమారునితో నూడ నీవింకఁ బతికడకేగుము." అని సెలవిచ్చెను. శకుంతలయునందుకు సమ్మతించి ప్రమాణ మయ్యెను.

గీ. ఎల్లసాధులకును బుట్టిన యిండ్లను
 బెద్ద కాలమునికి దద్దతగదు
 సతులకడన యునికి సతులకు ధమ్మవు
 సతుల కీడు గడయుఁ బతులచూవె.

12. దుష్కంతుఁడు - లోకాపవాదభీతి.

సామంత మంత్రిపురోహితప్రముఖులతో దుష్కంతుఁడు నిండుకొలువున నుండఁగా శకుంతల వానిని దర్శించినది. తన్నుఁ జూచినతోడనే తనపతి తనకెదురుగా వచ్చి మహాసందముతో గుమారు నందుకొని యెత్తి ముద్దాడి తన్నంతఃపురమునకుఁ దీసికొనిపోవునని యనుకొనుచు శకుంతల కొండంత యాశతో వచ్చినది. కాని యానాడు రాజామెంజూచి పలుకరింపనైనలేదు. వానిచూపులును శకుంతలకుఁ గ్రూరముగాఁదోచెను. చక్రవర్తియైన తనభర్త బహు కార్య

ఇంతలో గణ్యుడొకశ్రమమునకు వచ్చెను. కాని శకుంతల మాత్రము పూర్వమువలె నిప్పుడు వాని కట్టెనుల బడలేకుండెను. ఆమె ముఖలక్షణములును మాటలతీరును గణ్యునకు వింతగా దోచినవి. అందుచే నశీషు డివ్యజ్ఞానమున జరిగిన సంతయు నెఱిగి తన యెడ భయపడుచుండిన శకుంతల కీట్టసియె. “అమ్మా! నీకులగోత్ర సౌందర్యములకు దగిన ననుంగై కొంటివి. నీకు జనించు కుమారుడు మహావీరుడైన చక్రవర్తి కాఁగలడు. నీవు మిక్కిలి కన్యరాలవని” పలికెను. శకుంతలకిప్పుడు సంపూర్ణానందము కలిగినది. స్వర్గలో భర్తను సంపర్కింప నలయునను నాతులనే తప్పనామెకింకెట్టి విచారమును లేదు. ప్రతిదినము నామె పతివంపు మనుష్యులకొఱకెదురు చూచుచుండెను. కాని యేమి ప్రయోజనము! దినములు, వారములు, నెలలు, సంవత్సరములు గూడ గడచినవి. సతికడనుండి యామెకెట్టి వార్తయు రాలేదు.

దుష్యంతుఁ డేగిన తర్వాత శకుంతల గర్భిణియై యత్యధిక తేజోవంతుడైన కుమారుఁగాఁడెను. వాడెతిబాల్యముననే మహాబలవంతుడై యడవులలోని బెబ్బులులను మదపుట్రునుఁగులను బట్టి కట్టుచుండుటచే, మహర్షులెల్లగు నానికి సర్వదమనఁడని పేరుపెట్టెరి. చక్రవర్తిలక్షణములుగల కుమారుఁగాంచిన సంతోషము లేకమును లేక శకుంతల దింతాకుల చిత్తయై పాపము పతికొఱకు బరితసించుచుండెను. సంవత్సర

ములు గడచినను భర్త తన్నుఁ దలపోయకుండుట యాత్యాశ్చర్యముగాఁ దోచినది. కణ్వుఁడామె చిత్తవృత్తిని గనిపెట్టి, తిల్లీ ? నీవిట్లునుష్కింపనేల ? నాశిష్యులు నీకుఁ దోడుగావచ్చెదను. కుమారునితో గూడ నీవింకఁ బతికడకేగుము." అని సెలవిచ్చెను. శకుంతలయునందుకు సమ్మతించి ప్రమాణ మయ్యెను.

గీ. ఎల్లసాధులకును బుట్టిన యిండ్లను
 దెబ్బకాలమునికి దద్దతగదు
 పుత్రులకడన యునికి సతులకు ధర్మవృ
 సతుల కీడు గడయుఁ బతులచూపె.

12. దుష్కర్తుడు - లోకాపవాదభీతి.

సామంత మంత్రిపురోహితప్రముఖులతో దుష్కర్తుడు నిండుకొలువున నుండఁగా శకుంతల వానిని దర్శించినది. తన్నుఁ జూచినతోడనే తనపతి తనకెదురుగా వచ్చి మహా సందముతో గుమారు నందుకొని యెత్తి ముద్దాడి తన్నంతః పురమునకుఁ దీసికొనిపోవునని యనుకొనుచు శకుంతల కొండంత యాశతో వచ్చినది. కాని యానాను రాజామెం జూచి పలుకరింపనైనలేదు. వానిచూపులును శకుంతలకుఁ గ్రూరముగాఁ దోచెను. చక్రవర్తియైన తనభర్త బహు కార్య

నున్న డగ్గటచే దన్ను మఱచియుండునని యామె బ్రాంఠిపడి నాని కీట్లయె. “ నార్పభామా! వేలు నెపమునఁ గణ్వాశ్రమమునకువచ్చి యందు నీవు నాకొసంగిన నరమిప్పుడు జ్ఞప్తికిఁ దెచ్చుకొనుము. బాలార్క తేజుడైన యాబాలుఁడునీకొనుటకు. వీని కభిషేకము చేసి యునరాజును గావించుము. ”

దుష్యంతుఁడా మాటలు విని చూగు మొగముతో “ నెక్కడివాసనో నే నెఱుఁగను. అసందర్భములాడక యెచ్చలు గుండి వచ్చితినో యచ్చటికే పొమ్మని ” చులకనగా బలికెను. అప్పుడు శకుంతలకుఁ గలిగిన దుఃఖ మెంతని చెప్పగలము. ఆ మాటలతో నామెకు శరీరముపై స్మృతియే తప్పిపోయినది. దుఃఖాతీతయమునఁ గన్నులనుండి యెన్ని కడవల నీరుగారినదో యామెకుఁ దెలియదు. అతివ్రయత్నముతోఁ దన దుఃఖమును మ్రొంగి మ్రొంగి, గద్గడపడిన కంఠమును నవరించుకొని, కోపముచే నెఱువడిన కన్నులు దుడుచుకొని ధైర్యము దెచ్చుకొని కొంత సేపునకు శకుంతల సభ్యులువినుచుండ దుష్యంతున కీట్లపవ్యసించెను.

“ రాజేంద్రా! ఎఱుఁగనంచు వేమి? నీవు న న్నెఱుఁగవా? నన్ను జేపట్టుట యెవ్వరు నెఱుఁగరని యిట్లసత్యము నలికిన జెల్లుననుకొంటివా? పంచభూతములు జంద్రసూర్యులు సహర్షి శలు వేదములు నంతరాత్మలు నుండ సత్య మెన్నఁ గను మఱుగుపడనేరదు. నన్నుం గూర్చి నీ యంతరాత్మ నడుగుము. అది యెన్నఁడు నన్యతమాడదు. కణ్వాశ్రమమున

నాకు నన్ను జేపట్టి నీవు నాకొసంగినవరము నీ కెఱింగింపఁ గలను. పశిత్రతయు సంతానపతియు నగు సతిని బాధించు కర్మతి కిహపరములు లేవు. సార్వభౌమా! పరమార్థమును జింజింపుము. దీపమునూన నొండొకదీపము ప్రభవిల్లునట్లు నీ పుణ్యతనువు. వలస నీవుత్రీకు డుద్భవిల్లె. కులవిస్తారకుండైన యీ కుమారుడు మారశ్వమేన యాగంబు లొసరించునని పని జనన కాలంబున మహర్షులెల్లరు వినుచుండ గగనము నుండి సున్నతి వచ్చినది. వంశకరుండైన పుత్రుని నను మూలవశియైన భార్యను నీవింకఁ బరిగ్రహింపుము. అసత్యము లాడకుము. అశ్వమేనములు వేయును నొక్క సత్యమును దూచిన సత్యమే యెక్కుడుతూగును. సత్యమునకు మించిన యుత్తమధర్మము లేదు. మహర్షియైన విశ్వామిత్రునకు దేవ కాంతయగు మేనకకు బుట్టిననేను గేవలమానవులవలె ససత్య ములాడు దాననుగాను. సర్వవిధముల సన్నంబోలియున్న సకుమారునై సంజూచి నన్ను మన్నింపుము.”

శకుంతల యెంతబోధించినను దుష్కర్మముని ముఖలక్షణములు మారలేదు. చూపుచుండలి క్రోధము బోలేదు. “ననెక్కడ? నేనెక్కడ? నిన్నెన్నఁడును జూచియేయెఱుంగను. నీ యవివేకప్రసంగములకు సభ్యులెల్లరు సర్వచున్నారు. డాక జాలించి యుండుండి నెడలిపొమ్మని రాజామెనుమఱింత తీవ్రముగాఁ బలికెను. పాపముశకుంతలగుండె బాదుకొనుచు

వెక్కివెక్కి యేడ్చుచు, “నాధా! పుట్టిననాడు తల్లిదండ్రులు చేతను, నేకు నీచేతను, నొక్కవిధముగా విడువ బడితిని. ఇంతొల్లినోచిన శోముఫలము. ఇంక దైవమే నాకు శరణం” బనుచు నిరాసతో నందుండి పోవసమకట్టెను. అప్పుడు సభ్యులెల్లరు సత్యాశ్చర్య మొందునట్లుగ, “శకుంతల సత్యము వలె కెను. ఈకుమారుడు నీకును శకుంతలకును జనించినవాడు. వీనిని భరింపుము. ఈమహాసాధ్యుని బరిగ్రహంపు” మని యీ కాశవాణి బిగ్గటగా వినవచ్చెను. ఎల్లవారును శకుంతల మహాసాధ్యుని కొనియాడుచు దుష్యంతునివంకఁ జూడ సాగిరి. అప్పుడు దుష్యంతుఁడు సభ్యులనుద్దేశించి, ఏను శకుంతలం జేషట్టుట యన్యులెఱుంగరు. ఆకారణంబున లోకావ వాడంబునకు వెఱచి నేనిట్లు గావించితిని. ఆకాశవాణివలన మీకెల్లరకు యభార్థము స్పష్టమైన”దని పలుకుచు సత్యాను రాగంబునఁ దటాలునఁ గొఱుకునెత్తుకొని, అతిశౌరవంబున శకుంతలను సంభావించెను.

ఇట్లు తండ్రిచే భరింపబడిన వాడగుటచే శకుంతలా కుమారునకు భరతుఁడను నామమయ్యెను. దుష్యంతుఁడు భరతున కానాడే యావ రాజ్యమునకుఁ బట్టభద్రునిఁ గావించెను.

క. సంతతగృహమేధి ఫలం

బంతయుఁ బడయంగనోపు ననుగుణభార్యా

వంతుండగువాఁడు క్రియా

వంతుఁడు దాంతుండు పుత్రీవంతుండు నగున్.

13. భీష్మకడు - బ్రహ్మచర్య వ్రతము.



పూర్వమొకప్పుడు గంగాదేవి మానవకన్యకయై వచ్చి, హస్తినాపురమునకు రాజైన శంతనుని వివాహమాడెను. ఆ దంపతులకు దేవవ్రతుండను మహావీరుడైన కుమారుడు జనించెను. అంతటితో మానవరూపమును జాలించి, గంగ సింహరాపము దాల్చుటకు సిశ్చయించి, శంతను నొప్పించి, కుమారునిగూడ దనతోడనే తీసికొనిపోయెను. దేవవ్రతుండు గంగాదేవి సంరక్షణమున బెఱుకుచు సకల శాస్త్రములు నభ్యసించి, యందు, విలువిద్యయం దాకాలపు వీరులలో నగ్రగణ్యుండయ్యెను. శంతనుఁ డొకనాఁడు గంగయొడ్డున విలువిద్య నభ్యసించుచుండిన దేవవ్రతునిజూచి, తనకుమారుఁ డని యెఱుఁగక, బ్రాహ్మముననే యింతటి మహావీరుడైన యీ రాజపుత్రుఁ డెవ్వఁడోయని యత్యాశ్చర్యము బొందసాగెను. అప్పుడు గంగ వానికి బ్రహ్మక్షమై “మహీనాథా! వీఁడు నీ కుమారుడైన దేవవ్రతుండు. వసిష్ఠచుహర్షితో సమస్తవేదములును నభ్యసించినాడు. సకల శాస్త్రములయందును శుక్ర బృహస్పతులకుఁ దక్కువకాడు. అస్త్రనిద్యయందుఁ బరశురామునివంటి డఱుండు. ఇంక వీనింగొనిపోయి యశావరాజ్యమునకుఁ బట్టభద్రుం జేయుము.” అని పలికి మాయచుయ్యెను.

శంతనూడు మహానంద భరితుడై పులింబుసకు వచ్చి, సకలసామంత మంత్రాపురోహిత ముఖ్యుల సమక్షమున గాంగేయుని యవరాజుగాజేసెను. సమస్త సద్గుణ సంపన్నుడైన యట్టి పుత్రుని బడయగల్గిన యానందముచే శంతనూడు నాలుగు సంవత్సరములు రాజ్యవ్యాపారములు విడిచి, నిత్యము కొడుకుతోడనే వినోదించుచు గడచెను. ఇట్లుండ నొకనాడు శంతనూడు యమునాతీర బుస విహరించుచు, యమునలో నోడ నడపుచుండిన యొక కన్యారత్న మునుజూచెను. తోడనే యామెను భార్యగా, బడయవలయునని వాని కనురాగము గలిగినది. కలిగినంతనే రాజుకన్యను సమీపించి, సుందరీ! ని నెవ్వరిదానవు? ఇయ్యమునానదియందోడ నడపుచుండుటకుఁ గారణంబే"మని యడిగెను. త్రిలోకసుందరియైన యాకన్యక రాజుమాటలకు ముగహాసముచేయుచు, "నేనుదాశరాజుసకుఁ గుమారికను. భర్తార్థముగా నిట్లోడ నడపుచుండుమని మా తండ్రి నన్ను నియోగించెను. నన్ను సత్యవతి యనియు యోజనగంధి యనియు నందు"రని బదులు చెప్పెను.

అప్పుడే శంతనూడు రథాచూఢుడై దాశరాజుకడకుఁ జని తన యభిప్రాయమును వాని కెఱిగించెను. దాశరాజుమితానంద భరితుడై శంతను సత్యవతి భక్తితోఁ బూజించి "మహారాజా! కన్యక పుట్టినప్పుడే యితరులసామ్మయినది. అందు నీనంటి మహనీయుడైన రాజుతోడి యడిగినప్పుడు నాకింత

కంటె సంతోష మింకేమున్నది? సత్యవతిని నీకొసంగుటలో నాకెట్టి యభ్యంతరమును చేశు. కాని యిక్కన్యకు నీవు ధర్మ పత్నిగాఁ బడయ నెంచితివేని నేను గోరినది నాకనుగ్రహింప నలయు'నని యడిగెను. ఈయఁడగిస దానిం దప్పక యిచ్చెననని శంకయుండును బలికెను. అప్పుడు దాశరాజు "భూచాలా! ఈకన్యక వలన నీకుంబుట్టిన కుమారుఁడు నీయసంతరమున నిరాజ్యమునకు రాజుగానలయు'నని చెప్పెను. పాపము శంక యుడు దేవవ్రాతనుఁ దలంచి, దాశరాజున కెట్టి ప్రత్యుత్తరమును జెప్పలేక యింటికినచ్చి యెడఁజెగని విచారముతోఁ గాలము గడుపుచుండెను.

శంకనుని సంతాపమును దేవవ్రాత డొకనాఁడు కనిపెట్టెను. భయభక్తులతోఁ జేతులుజోడించి చెంతకువచ్చెను. వచ్చి, "తండ్రీ! మీరిట్లు చింతించుటకుఁ గారణంబేమి? మీచేరక్షింపఁబడుచుండిన రాజ్యమునకు శత్రుభయము గలిగినవా! సామంతరాజులు వశము తప్పిరా? మీపరితాపంబునకు గారణంబెట్టిదియైనను మీమనోరథమును నెరవేర్చి తీరెద. దయతో నాకాజ్ఞాపింపుమని పలికెను. తోడనే శంకరుఁడు కుమారుం జేరఁదీసి, గాఁగిలించుకొని, "కుమారా! నీయట్టి కుమారుఁ డుండ నాకు సంతాపింపనే? కాని నీవు నా కేక పుత్రుండవు. ఏకపుత్రుంగలవార డపుత్రకుండైనట్లే యని ధర్మ శాస్త్రంబున విని బహుపుత్రార్థంబు ప్రయత్నింప నిచ్చియుం చితిని. నీకిష్టమేనా!" యని యడిగెను.

నెలనే దేవవ్రతుఁడు వృద్ధులైన మంత్రిపురోహితాదులతో నాలోచించి, శంతనుఁడు సత్యవతి యందనురక్తుఁడగుట యెఱిగి, సైన్యసమేతుఁడై దాశరాజు కడకేగెను. తన తండ్రి యభీష్టము నెఱిగించెను. దాశరాజు శంతనునకుఁ జెప్పిన పౌత్ర్యతరమే వానికిని జెప్పెను. అప్పుడు గాంగేయుఁడు దాశరాజును సభ్యులును వినుచుండ, 'ఓరాజుణారా ! మాతండ్రికి హితంబుగా యువరాజునైన నేనునారాజ్యాధి కారమును సశ్యచిత్తి కుమారుని కొఱకు విడుచుచున్నాను. వాడే మాకెల్లరకు ప్రభువును వంశకిరీటునుగాఁ గల"డని గంభీరముగా నుచి నెను. సభాసదులెల్లకు సత్యవ్రతుఁడైన దేవవ్రతుని వేనోళ్ళఁ గొనియాడిరి. దాశరాజును సంతసించి, దేవవ్రతా ! నీవంటిధర్మజుఁడులేకు. రాజ్యాధికారమును నీవు విడిచినను నీవలనే నీతనయు లూరకుందురా" యని ప్రశ్నించెను. గాంగేయుఁడు నవ్వుచు వివాహము చేసికొనక నాజీవితంబంతయు బ్రహ్మచర్యవ్రతముతోడనే గడపెద" నని ప్రతిజ్ఞ చేసెను. ఇట్లు తండ్రి హితంబు నేయుటకై రాజ్యమును విడుచుటకును, వివాహమును మానుకొనుటకును బ్రతిజ్ఞ చేసిన దేవవ్రతునిపై దేవతలు పుష్పన్నమును గురియించి భీష్ముఁడని పొగడిరి. దాశరాజును మిక్కిలి సంతసించి శంతనునకు సత్యవతిని సమర్పించెను.

చ. అనుపమరాజ్యసంపదకు నర్హుఁడు వంశము విస్తరింప నోపిన నుచరిత్రుఁడీసుతుఁడుభీష్ముకుతోల్లియుఁడంద్రకింబ్రయంబసఘుఁడు నేయుచుండి నిఖిలావనిరాజ్య నివర్తనంబునున్ దనరగ బ్రహ్మచర్యమునుదాల్చె జగద్విదిత పౌత్రజ్ఞుఁడై.



14. భీష్ముడు-సోదరప్రేమ-ధర్మచక్ర

శంతనూడు సత్యవతిని వివాహము చేసి భీష్ముని యసాధారణ ప్రజ్ఞకు మెచ్చి వానికి స్వచ్ఛందమరణంబుగా వరంబిచ్చెను. సత్యవతియండు వానికి చిత్రాంగదుడును విచిత్రవీర్యుడు ననునిగువరు పుత్రులు కలిగిరి. కాని యాకుమారులకు యుక్తవయసు గాక గాకనే శంతనూడు పరలోకమున కేగెను. అప్పటి నుండియు భీష్ముడే వారసుని సంరక్షించుచుండెను. పెద్దవాడైన చిత్రాంగదునకు భీష్ముడు పట్టాభిషేకముచేసెను. కాని చిత్రాంగదుడు యుక్త ప్రవర్తనూడు గాక యెల్లప్పుడూ, బ్రాహ్మణుని దేవతలను గౌరవించుచును యుక్త వయసు గాక గంభీరుడు భీష్ముడు లేనిసమయమున నీచిత్రాంగదుని సంహరించెను. భీష్ముడు మిక్కిలి విచారించి తనచిన్నతమ్ముడైన విచిత్రవీర్యుని సింహాసనముపై గూర్చుండఁ బెట్టెను.

విచిత్రవీర్యునికొకను వివాహము కాలేదు. గంగానదీ నుడు తమ్ముని పెండ్లికై వలయుప్పోయత్నములు నిత్యము చేయుచుండెను. ఇంతలో గాళి రాజు తనకుమార్తెలకు స్వయంవరమును జాతించెననువార్త వానికి దెలిసినది. గాంగేయుడు ధనువునుధరించి రథంబెక్కి యొక్కడుండె స్వయంవరమునాటికి వారణాసీపురంబునకు జరిగెను. స్వయంవరమునకు వచ్చిన

రాజకుమారులెల్లరు వింతపడి చూచుచుంక నతఁడు గాఢ
కుమారికల మువ్వరను దనరథంబెక్కించుకొని సింహనాదము
చేసి, “ఓరాజులారా! నాతమ్మునకు వినాహమునేయుటకై
నేనికన్యలను బలవంతముగఁ గొనిపోవుచున్నాను. వీరులెవరైన
నున్న యెడ నడ్డపడవచ్చు”నని నిర్భయముగాఁ బలికెను. రాజ
వీరులెల్లరు వానిశౌర్యసాహసముల కత్యాశ్చర్యముచుబొంగిరి.

ఆనాఁడు రాజకుమారులనేకులు యుద్ధరంగమున గంగా
నందను నెదిరించిరి. పర్వతముపై న్నించు నుచోన్నరమువలె
భీష్మునిపై ననంతమైన బాణవర్షము కురిపినది. అతఁడు
తేశమును జలింపక యేకవీరుడై శత్రుసైన్యములనెల్ల నేల
పాలు గావించి రాజవీరులనెల్ల క్షణమాత్రమునఁ దహతహ
లాడించెను. భీష్ముని యుద్ధనైపుణ్యమున కాగలేక హతశేషు
లైన రాజులుపారిపోయిరి. సామ్రాజ్యము రాజమాత్రము యుద్ధ
రంగమునుండి యింకను దొలగిపోలేదు. భీష్ముఁడు వానిమొండి
తనమునకుఁ గోపించి మొదట వానిచేతనున్న విల్లుఖండించెను.
పిమ్మట వానిసారధిని గడతేల్చెను. తరువాత గుఱ్ఱములను
గూలవేసెను. అనంతరము రథమును బిప్పిచేసెను. ఇట్లువిల్లు
లేక రథములేక సామ్రాజ్యము భగ్నమునోరఘుడై వెనుకకు
మఱలవలసి వచ్చెను.

రాజచక్రమునెల్ల నోడించి గంగాకుమారుఁడమువ్వరు
కన్యకలఁ గొనివచ్చి విచిత్రవీర్యునకుఁ బెండ్లి నేయుటకునిశ్చయిం

చెను. అంబయు అంబాలికయు అంబికయు ను నామములు గల యామువ్యుడు కన్యలలో నంబకు విచిత్రవీర్యుని వివాహమాడుట యిష్టములేదు. ఆమె సాల్వుని యిదివరకేవరించినది. అంబ యీసంగతి భీష్మునకు విన్నవించు కొనెను. సాల్వుడు తనకు శత్రుడైనను, ధర్మస్వరూపుడైన భీష్ముడు వెంటనే అంబను వారికడకుఁ బంపివేసెను. అంబాలికయు సంబికయు విచిత్రవీర్యునకు భార్యలైరి. వారి వివాహమును భీష్ముఁ డతిక్రమముతోఁ గావించెను. పెండ్లియగుటయె మొదలుగ ననగాను సాంకర్యకతులైన అంబాలికాంబికలయందు విచిత్రవీర్యుడు విసేత మోహమును నహించి రాజకీయ వ్యవహారము లన్నిటిని విడిచిపెట్టెను. స్త్రీలోలుడైనవాఁడెన్నఁడును బ్రయోజకుఁడు కాఁజాలఁడు. చిరంజీవియుఁ గానేరఁడు. అతికాముకుడైన విచిత్రవీర్యుడు క్రమక్రమముగా శుష్కించి నోగవీడితుండై కొంతకాలమునకు గాలముచేసెను.

భీష్ముడు వానికి బరలోక క్రియ లొనర్చి పుత్రుని యొగమున దుఃఖించుచుండున సవతితల్లియగు సత్యవతిని బతివిహీనులైన మరదండ్రియ నిరంతరము నోదాక్షుచుండెను. పాపము సత్యవతి యొకనాఁడు భీష్ముని జెంతకుఁ బిలిచి వాని కిట్లనియె. “కుమారా! శంశనుని సంతానమును శంశనుని కీర్తియు శంశనుని రాజ్యభారమును నీయందే స్థిరమైనది. రాజ్యనురాజకముగుటయె. గాక యిప్పుడు సంశమంతరించు సమయముగూడఁ దలపించినది. తరతరంబులనుండి వచ్చు

చుండిన యీ కురువంశము నీనాడు వీవుండఁగనే నీకన్నులు
 యెదుట నశించిపోవును నీకు యశస్కరముకాదు. నీవు సమస్త
 ధర్మములు నెఱిగినవాడవు. సవతి తమ్ములను భేదము పహి
 షక నా కుమారులను బెంచి పెద్దవారింజేసి నంశవిస్తారమునకై
 నిచేసిన ప్రయత్నములన్నియు విధివశమున న్యర్థములై నవి.
 తండ్రీ! నీవు చిరంజీవినై నీతండ్రి రాజ్యమును వంశమును
 నుద్ధరింపుము. నీ బ్రహ్మచర్య వ్రతము సింకజాలించి వివా
 హము వలన సంతాననంతుడనై నీ తేజము దిక్కులదిక్కుటిల్లి
 సామ్రాజ్యమును బరిపాలింపుము.”

భీష్ముఁడామె చెప్పినదంతయు విని నయ వినయంబు
 లభి నత్యవతి కిట్లు తరమిచ్చెను. “తల్లీ! మీరు వచించిన
 గొంతయు నిక్కువము. పితృహితంబును గోరి యానాడు
 షాతండ్రి కొలువుకూటమున సకల రాజమండలము విను
 చుండఁ జేసిన ప్రతిజ్ఞ నిప్పుడు తప్పులుకంటె నధర్మమే
 యున్నది? అమ్మా! నన్ను క్షమింపుము.

క. హీమకరుఁడు శైత్యమును న
 ర్యముఁడు మహా తేజమును హుతాశనుఁ డుష్ట
 త్వము విడిచిరేని గుర్వ
 ర్థమునాచేకొనిన సద్ర్వతంబు వికుతునే? ”



15. దీర్ఘ తముడు-సంసారదుఃఖము.

ఘ

భాలకలాలా! శకుంతల కథవింటిరి. అందు శకుంతల సాత్వివ్రత్యమహిమను జెలిసికొంటిరి. జరత్కారుడు గరు త్మంతలును వేవ్రతుడు మొదలగువారి కథలనువింటిరి. వారి విశ్వభక్తివిశేషములను జెలిసికొంటిరి. వతులయందు భార్యలకును దంపతులయందు గమానలకును భయభక్తులు లేక పోవుట నేటికాలమునందునతె నాటికాలమునందు గూడగల ననియు నంకువలన లోకమునకు గలిగిన యపకార్యమును బ్రస్తుతకథ మొగు దెలుపగలడు.

దీర్ఘ తముడును నొకబ్రాహ్మణుడు కలడు. అతడు సదాచారసంపన్నుడు. మహాశిష్యాలి. దైవభక్తయు వేదాధ్యయనము వాని నిత్యకృత్యములు. పాపమా బ్రాహ్మణుడు పుట్టుగ్రుడ్డియగుటచేనానికి దీర్ఘ తముడును పేనునచ్చినది. అంధుడగుటచే వానికెవ్వరును గన్వకనీయరైరి. ఆకారణమున గాలకాలమువరకు వానికి వివాహముకాలేదు. సహధర్మచారిణి యైన భార్యయుండినగాని గృహస్థు గృహస్థ ధర్మములను జేయుటకు బనికిరాడు. భార్యయుండిన గాని సంతానవంతుడునుగాజాలడు. సంతానవంతుడు కానియెడల వాని పితృ దేవతలు తరింపలేదు. ఈ కారణముల వలన దీర్ఘ తముడు వివాహప్రయత్నములను మానక చిరకాలము బహుప్రయ

త్నములుచేసి ప్రవృత్తినిచేయును నొకకన్యకను భార్యగాఁబడయ గల్గెను. దీర్ఘతము డామెను వినాహమాజిన కొంతకాలమున కావంపతులకు గాతమును మొదలగువుత్రులు జన్మించిరి.

ప్రవృత్తినికాపురమునకు వచ్చినది మొదలు దీర్ఘతము నకు మనశ్శాంతి లేదు. వాని జపతపములును సన్నగిలినని. మిక్కిలి ద్వేషబుద్ధిగలదగుటచే నామెకు ప్రవృత్తినినునది నార్థకనానుము సత్యంధుడయినచో భార్య సమస్తోపచారములును జేయవలసియుండ నాప్రవృత్తినిభర్తకునేవనేయనొల్ల కప్రతివిషయమునందును విసుగుకొనుచు గేకలువేయుచు నిందించును. శాపమాశ్రాహ్మణుని నిత్యమును బెట్టరాని శాధలు పెట్టుచుండెను. భార్య గయ్యాళియైనచో సంసారముకంటె సరకములేదు. భార్యయనుకూలవతియు విద్యావతియునైనచో సంసారముకంటె స్వర్గములేదు. తల్లినుసరించి గాతమాదులైన తనములుగూడ దీర్ఘతమునకు సనుకూలుచు కాకపోయిరి. నారందఱును యుక్తప్రవర్తనలఁ గావింపవలయునని దీర్ఘతముడనేక ధర్మోపన్యాసముల నిచ్చుచుండెను. కాని వారి చెవులు కెక్కలేదు.

ఒకనాడయ్యంధుఁడు ప్రవృత్తినికిఁ బ్రతివ్రతాధర్మము నుపదేశించుచుండగా నామూర్ఖురాలు చెంతనున్న యోగవంశముతో వానివీపుపై వేసి “ ఓరీ పశువా! సిగ్గుడ్డిబ్రతుకునకు దోషుగ నొకరికి బుద్ధులుగూడఁ జెప్పవలయునా! చచ్చినట్లు పడియుండక యూరక ప్రేలెదవేమి? సీపాటిధర్మము లెఱుగని

నా కెవ్వరు నిచ్చటలేదు. పతిచే భరింపబడునది కావున “భార్య” యయ్యెననియు; భార్యను భరియించువాఁడు కావున ‘భర్త’ యయ్యెననియు జెప్పుచున్నవాఁడవు. నీసంగతి నాలోచించి కొంటివా? గుడ్డివాడవగు నిన్ను నేను భరించు చున్నాను. కాని నన్ను నీవు భరింపలేదు. నాకెట్లు భర్తవయ్యెదవు? నీచే భరింపబడకుండ నీకు నేను భార్య నెట్లయ్యెదను? అందుచే నీవు భర్తవు కావు. నీకు భార్యయగును. తక్షణమే నాగుట్లు విడిచి పో” మ్మని మఱల వాని వీపుపై నొకటివేసెను. ఆ దౌర్భాగ్య మును నూచుచుండెముఁ గుమారుఁ డెవ్వఁడు కల్గిని వారింప నైరి. ఇట్లు విడిచి పో మ్మని ప్రద్యేషిణి మరల మరల గద్దించి పలికెను. కాని సాపసులకుఁ డెలమఁ బో గలఁడు? అప్పుడా గయ్యాళి యాజ్ఞప్రకారము నిర్దములైన గౌతమాదులు తండ్రి కరచరణములు కలుయగట్టి మోసికొనిపోయి గంగలోఁ బార నె చిరి.

ఒక్క ప్రద్యేషిణి కారణమున దీర్ఘ తముఁడు స్త్రీలంకలు మందును గూడ నసూయయు నాగ్రహమును వహించి యిట్లు శపించెను.

- క. పతిహీనలైన భామిను
- లతిధనవతులయ్యుఁ గులజలయ్యును సనలం
- కృతలయ్యెఁడు మాంగల్య ర
- హితలయ్యెఁడు గృపణవృత్తి నిదియు మొదలుగాసే.



మాండవ్యుడను - హింసాఫలము.

పూర్వము మాండవ్యుడను బ్రహ్మర్షి మహిమండలం బెల్ల దానొక్కడె సంచరించి సమస్త పుణ్యతీర్థంబులను సేవించెను పుణ్యతీర్థములన్నియును సేవించిన తరువాత సతఁడొక చోట నిశ్చలముగాఁ దపము చేసికొనుటకు నిశ్చయించెను. ఒక యరణ్యమునకు వాశ్రమమును గట్టుకొనెను. అయ్యాశ్రమారణ్యమునకుఁ గొలదిదూరముననే యొకపట్టణముకూడనున్నది. మాండవ్యుడొక చెట్టుక్రిందఁ గూర్చుండి యూర్ధ్వబాహులై నూనవ్రతంబును వహించి నిశ్చలముగాఁ దపస్సు ప్రారంభించెను.

ఇట్లుండ నొకనాడొ సమీపముననున్న పట్టణములోఁ జోర్యముజరిగెను. చోరులు రాజుగారి ద్రవ్యమును నపహరించి నారిపోయిరి. రాజభటులు వారినిబట్టుకొనుటకుఁ బలువురు పలుదిక్కులవెదక నారంభించిరి. ఆ వెనకువారిలో నొకగుంపు రాజభటులుమాండవ్యాశ్రమమువైపు వచ్చిరి. ఆ మట్టుప్రక్కల న్నియువెదకిరి. దొంగలు కానరాలేదు. అప్పుడునాకు మాండవ్యునిసమీపింపి, “అయ్యా! రాజధనము నపహరించినచోరుల ప్రాంతమునకువచ్చినట్లున్నది. వారేనై పునకుఁ బోయిరోమీరు చూచినయెడల మాకుఁ జెప్పుడనియడిగిరి. కానిమాండవ్యుఁడు మానవ్రతంబును వహించి రాజభటుల కేమియుఁ బ్రత్యుత్తరమీ

యలేదు. ఇంతలో సమ్యాశ్రమములోపల మనుష్యులు యల జసివారికిఁదోచినది. వెంటనే రాజభటు లనుమానించి, కత్తులు సవరించుకొని చెప్పును చేయకుండ మెల్లగా నాశ్రమములో బ్రవేశించిరి. ప్రవేశించుటయే తడవుగా భవముతో దొంగలు హరికంటుబడిరి. తక్షణమే రాజభటులు వారింబట్టి కట్టి ప్రవ్యమును భవోపశాంతి మాండవ్యుడే దొంగలకు మొన గాడై మిట్లు దొంగతనము చేయుచు మాటాడకున్నాడని నిశ్చయించుకొనిరి.

రాజభటులు దొంగలతో మాండవ్యునిఁగూడ రాజ సభకుఁ దీసికొనిపోయిరి. జరిగినదంతయు రాజునకు విన్నవించిరి. మాండవ్యుడు మాటాడకుండుటయు, వాని యాశ్రమము సంబంధే భవముతోఁగూడ దొంగలు నట్లునడుటయు రాజునకుఁ గూడ సనుమానము కలిగించినవి. ఆకారణమున రాజు చోరు లకు మరణదండనము విధించి, పట్టణము వెలుపల మాండవ్య నొక శూలమునకు గుచ్చివేయుఁడని యాజ్ఞాపించెను. వాని యాజ్ఞాను సారముగఁ తోరులు సహారించఁబడిరి. మాండవ్యుడు శూలమునకు గుచ్చబడెను. కాని మహాతపశ్శాలి యగు వానికందువలన లేశమును బాధ కలుగలేదు. ఆశూలముపై నతఁడు పూర్వమువలనే నిశ్చలముగాఁ దపము చేసుకొను చుండెను. ఇట్లు సెక్కుదినములు గడచినవి. మాసములును గడచినవి. కావలివారు రాజుకడ కేగి నిరాహారుడై యా

ముని యింకను జీవించియున్నాడని రాజునకుఁ దెలిసిరి. వానియునికి రాజునకును మహాశ్చర్యము కలిగించినది. అతఁడు దొంగకాజేమోయని యప్పుడు స్ఫురించినది. ఇంకను వానిని బరీక్షించి రండని రాజు భటుల నియోగించెను.

నుఱిగొంత కాలమైన తరువాతఁ గొండఱుమహర్షులూ దారినేగుచు శరీరదుఃఖమును దలంపక తపస్సమాధియందున్న మాండవ్యునిఁగని నమస్కరించి “మహాత్మా! ఇట్టి మహాతప స్వివయూష నీకిట్టి దుఃఖమును గావించిన వాఁడెవ్వ”రని యడిగిరి. మాండవ్యుఁడు కన్నలువిప్పిచూచి నవ్వుచు, మహర్షులారా! ఎవ్వరని యడుగనేల? సుఖదుఃఖములు కర్మవశమునఁ గలుగు చుండును. అందుచే నెవరికష్టసుఖములకు వారే కర్తలుగాని యితరులు కానేర”రని చెప్పి మఱలఁ గన్నలు మూసికొనెను. మహర్షులరాకయు వారి సంభాషణమును గూడఁ గావలివారు రాజునకుఁజెప్పిరి. అప్పుడు రాజు పరివారముతోవచ్చి, మాండవ్యునకు నమస్కరించి, “మహాత్మా! నేను జేసిన యజ్ఞానమును నెహింపుము. నన్ను క్షమింపు” మని ప్రార్థింపసాగెను. “రాజా! నీవిధి నీవు నిర్వహించితివి. నీవలన దోషములే” దని మాండవ్యుఁడు వాని ననుగ్రహించెను. రాజు వానిని శూలమునుండి తప్పించెనుగాని, శూలాగ్రమునఁ జిన్నముక్కవిరిగి వాసికంఠమునందుండి పోయినది. అందుచే నాముని యచి మాండవ్యుఁడనువేరు పహించెను. పిమ్మటమాండవ్యుఁడు తన

తపఃశ్శక్తిచే యముమునకేగి యమునింజూచి, “నేనేమి పాపము చేసితిని? నాకిట్టి దారుణదండన మేలకలిగించితివో చెప్పు”మని యడిగెను. యముఁడు మాండవ్యునక్కిట్లు ప్రత్యుత్తరమిచ్చెను.

క. సాలయక తూనీగల గొ

ఱులఁ బెట్టితి నీవు నీచిఱుత కాలము ద

త్ఫలమిప్పు డనుభవింపక

తోలఁగునె హింసాపగులకు దుఃఖిపాపుల్.

17. పాండురాజు - దుర్వ్యసనము.

సత్యవతి యెంత ప్రియించినను భీష్ముఁడు వివాహము చేసికొనుటకును సంతానముఁ బడయుటకును సంగీకరింపలేదని మీరు విన్నారుకదా? తరువాత నేమైనదో వినుఁడు. చిత్రాంగద విచిత్రవీర్యులు మరణించిన పిమ్మటఁ గౌరవవంశము నిరాధారమైనది. రాజ్యమరాజ్యకమైనది. అప్పుడు భీష్ముని యనుమతంబున సత్యవతి భక్తితో వ్యాసమహర్షిని స్మరించెను. వ్యాసుఁడు సామాన్యఋషి మాత్రుఁడుకాడు. అతఁడు భగవంతుఁడైన శ్రీకృష్ణుని యవతారమని దేవతలుగూడ వాసిని బూజించుచుండెడివారు. వ్యాసుఁడు సత్యక్షమైనంతనేసత్యవతి కురుకులమునకును గురురాజ్యమునకును దట్టపించిన విషత్తు

వానికెఱిగించెను. అప్పుడు భగవంతుడైన వ్యాసుఁ డనుగ్రహించి “అంబికాంబాలికలు పవిత్రచిత్తలై నేను జెప్పినట్లొక సంవత్సరముక పిత మతిదీక్షతోఁ గావించిలేని వారికిఁ బుత్రోత్పత్తియగు” నని పలికెను. వ్యాసమహర్షి చెప్పినచొప్పున సంబికాంబాలిక లావృతము నాచరించిరి. అంబికకు ధృతరాష్ట్రుఁడును, సంబాలికకుఁ బాండు రాజును జన్మించిరి. అందు ధృతరాష్ట్రుఁడు పుట్టుగుడ్డి.

భీష్ముని పోషణంబున వారిరువురును దుర్యోధనుని ప్రవర్తమానులై పెరిగిరి. నమస్తనిద్యలునభ్యసించిరి. విలువిద్యయందు పాండురాజు భీష్మునియఁజవాడయ్యెను. వారికిపివాహములు గూడ జరిగినవి. గాంధారిదేశాధిపఁడైన సుబలుని కూతురగు గాంధారిని ధృతరాష్ట్రుఁడు పెండ్లాడెను. కుంతిభోజునికన్యయైన కుంతిని, మద్రాజుకూతులైన మాద్రునిఁ బాండురాజు వివాహమయ్యెను. గాంగేయుని సాహాయ్యమున ధృతరాష్ట్రుఁడు సింహాసనము నెక్కి రాజ్య పరిపాలనము నేయుచుండెను. పాండురాజు భూచండలమునగలఁ గాజులనందఱ జయించి, ధన కనక వస్తు వాహనాదులను గోట్లకొలఁది గప్పములుగా గ్రహించి ధృతరాష్ట్రునికు సమర్పించుచుండెను. వాని పరాక్రమమునకు దిగ్విజయమునకును, సత్యవతియు, భీష్ముఁడును కల్లులు మొదలగువారెల్లరు మహానందభరితులై పాండురాజు ననేకవిధంబుల శ్లాఘించిరి. పాండురాజు తెచ్చిన ధనరాసులతో

ధృతరాష్ట్రుడు నూరశ్వమేగయజ్ఞములు చేసెను. బ్రాహ్మణులకు గొప్పగొప్ప వక్షిణీయ బజినవి. దీవులు, సంధులు మొదలగు నిక్కులేనివారికి దగిన సమకణము లేర్పడువలసి నవి. ఔనుచోరవ్యాధిభయములు లేక రాజ్యములయు రాను రాజ్యమువలె సకలైశ్వర్యములతో మలగుచుండెను.

ఇంకఁ జేయవలసిన పనులేమియు లేనందున బాండు రాజుమృగయా వ్యసనమునందుఁబడెను. శేయింబవర్షువేటతప్ప వానికి మఱియొక యుద్యమములేదు. ఎంతటివాడైన దుర్వ్యసనమునందుఁ జిక్కుకొనరాదు. దుర్వ్యసనులవలన లెక్కని రములు కలుగును. పాండురాజుని గుర్తింపక సిరంతరము నరణ్యములయందే నివసింపసాగెను. ధృతరాష్ట్రుడు వానికిఁ గావలసిన యిష్టాన్న పానభూషణాంబరాదు లన్నియుఁ బట్టణమునుండి వానికిఁ బంపించుచుండెను. ఇట్లు దినములు గడుపుచుండ నొకనాటి వేటయందుఁ బాండురాజున కొక్క మృగమైసఱజిక్కలేదు. పెక్కు మృగముల వెంటఁ దరిమియు నొక్క మృగమునైన ను బడనేయకుండుటచే వానికిఁ గోపమువచ్చినది. ఆకోపముతోఁ బట్టుదలయు గలిగినది. ఆ పట్టుదలవలన వానికి యుక్తాయుక్త విచక్షణజ్ఞానముపోయినది. ఒక దూకులేడియు ఒకమగలేడియు సత్యంత సంతోషముతో నొకచోట వినోకించుచుండఁగా బాండురాజు కఠినచిత్తుడై యారెండింటిని నైదు బాణములతో నేలఁగూల్చెను.

ఆలేటి దంపతులలో నాడులేటి వెంటనే ప్రాణములు విడిచెను. మగలేటిమాత్రము కొంచెము కొసయూపిరితోనుండి పాండురాజుంజూచి, “ ఓయీ! నేను గింపముండను మహారాజుని. విలాసార్థము నాభార్యతోఁ గూడ నీమృగరూపమును ధరించి యిచ్చట వినోదించుచున్నాను. మృగములను జరిపి జీవించు కీరాతుండైనను బహువైత్యులేని వానిని, ప్రసవసమయమందున్న వానిని, వినోదించుచున్న వానిని నెన్నఁడును సంసారమును నీవిత కఠినచిత్తుండ వైతివే? ఇకమీద నీ వెన్నఁడైన భార్యవినోదము నొందితివేసి దక్షణము మృతుండవయ్యెద’ వని శపించెను.

క. ఎట్టి విశిష్టకలంబునఁ
బుట్టియు సదసద్వివేకములు గల్గియు మున్
గట్టిన కర్మఫలంబులు
నెట్టిన భోగింపకుండ నేర్తులె మనుజుల్.

18. కుంతి - మంత్ర ప్రభావము.

శాపతప్తుండైన పాండురాజుతోఁబాలు హాని భార్యలైన కుంతియు మాద్రియుఁగూడ మిక్కిలి దుఃఖింపసాగిరి. వేటయందేకాక భార్యలయందును భోగములయందును రాజ్య

మనందునుగూడఁ బాండు రాజునకు విరక్తికలిగినది. అందుచే
 శత్రుడు తన జీవిత శేషమును దపస్సుతోఁ గడపవలయునని
 విశ్చయము చేసికొని సట్టణమునకుఁ బొమ్మని భార్యలకు సెల
 విచ్చెను. కాని మహాపతివ్రతలైన కుంతీనూద్రులు భర్తను
 విడిచిపెట్టలేకు. అందుచేఁ బాండురాజు వారియునికికి సమ్మ
 తింపక తీరదయ్యెను. అప్పటికిఁ దనయొద్ద సిద్ధముగనున్న ధన
 ధాన్యరాసులను బ్రాహ్మణులకు దానముచేసి యతఁడు మిగి
 లిన వస్తువును బరివారమును ధృతరాష్ట్రుఁడకుఁ బంపి
 వేసెను. వారుముప్పుగును నల్కలములు ధరించిరి. శతశృంగ
 మను పర్వతముపై సత్యవ్రతములతోఁ దపము మొదలిడిరి.

ఒకనాఁడు పాండురాజు దేవతలతోఁ గూడ దేవలోకము
 నకుఁ బోవుచు వచ్చుచున్న కొందఱు మహామునులను గాంచెను.
 మీరెందుఁ బోవుచున్నారని యడిగెను. 'నేడమానాస్యగు
 టచే మహర్షులందఱు బ్రాహ్మణుబూజించుటకై పోవుచున్నా'
 రని వారు చెప్పిరి. తోడనే పాండురాజుగూడ భార్యలతో
 బయలుదేరుట కుద్యక్తుఁడగుచుండ ఋషులు వానిని రాఁ
 గూడదని వారించిరి. అపుత్రకులైన వారికిస్వర్గస్వారంబు తెఱవ
 బడదనుసంగతి నెఱింగినవాఁ డగుటచేఁ బాండురాజువిచారించి
 మహర్షుల ప్రోత్సాహమున ధైర్యము వహించి, సంతతియు
 సంతతివలన ముక్తియుఁగలుగునుపాయ మాలోచింపసాగెను.
 భార్యలతో నతఁడు నిత్య మీవిషయమునుగూర్చియే ప్రసం

19. దుర్యోధనుఁడు-పాపవ్యవసాయము



యమాది దేవతలు నరములచేతఁ బాంశురాజునకుఁగలిగిన యేవురు కుమారులు దినదిన ప్రవర్తనమాన్యుఁగుచుండిరి. వారు పాండవులని వ్యవహరింపఁబడుచుండిరి. అచ్చట హస్తీపురములో ధృతరాష్ట్రుని కు గాంధారియందు మూగురు కొడుకులు నొక కుమార్తెయుఁ గలిగిరి. ధృతరాష్ట్ర పాంశురాజు లిగువురు నిట్లు సంపూర్ణ సంతానవంతులగుటనేతఁ గురువంశమును గూర్చి కాని కురురాజ్యమును గూర్చి కాని భీష్మునకును సత్యవతికిని నెట్టివిచారమును లేదు.

ఇట్లుండఁగా గొంత కాలమునకుఁ బాంశురాజు స్వర్గము డయ్యెను. మాద్రీ తన కుమారులైన నకుల సహదేవులను గుంతి కప్పచెప్పి, తాను భర్తతో సహానము చేసెను. మహర్షులు వచ్చి గుంతిని బాండవులను బలువిధముల నోదార్చిరి. ఓదార్చి వారిని హస్తీపురమునకుఁ దీసికొనివచ్చి ధృతరాష్ట్రుని కప్పచెప్పిరి. పాంశురాజు మరణమునువిని భీష్మాదులెల్లరు మిక్కిలి దుఃఖించిరి. పాండవులచే నుత్తర క్రియలు చేయించిరి. తండ్రిలేని పిల్లలని ధృతరాష్ట్రుఁడు వారినిఁజేరఁ దీసి తనపుత్రులతో సమానముగ నాదరించి మన్నించుచుండెను. వాని పోషణమునఁ బాండవులు సమస్తబంధువులకును

గడు ముద్దుగాఁ బెరుగుచుండిరి. వీధులయం దాడుకొనుచున్నప్పుడు వారి శరీరకాంతులు, సౌందర్యాతిశయములు చూచి పౌరులు వారిని దేవతలనుకొనుచుండిరి. సౌందర్యతేజోవిశేషములచేతనే గాక, తమ తమ, యుత్తను ప్రసర్తనములచేఁ గూడఁ బాండవులు ప్రజలుచే నాకర్షింపబడుచుండిరి.

శృతరాష్ట్రుని కొడుకులలో దుర్యోధనుఁడు పెద్దవాఁడు. పాండవవాఁడు దుశ్శాసనుఁడు. పాండవులలో భీముఁడును గౌరవులలో దుర్యోధనుఁడు నొక్కనాడే జన్మించిరి. దుర్యోధనుని జన్మకాలమున ననేక దుర్నిమిత్తములు పుట్టినవి. గ్రుడ్ల గూబలు నక్కలు, గాజిదలు భయంకరముగా సజలినవి. మేఘములు లేకయే యాకాశమునందు సూర్యమండలము మాటుపడినది. రక్తము వర్షించినది. బంధువులు, మిత్రులు, పురోహితులు, ప్రజలు దుర్యోధనుఁడు దుష్టుఁడును వంశనాశకుఁడు నగునని నిశ్చయించుకొనిరి. ఆ దుర్నిమిత్తములకు నత్యవతియు నంబికాంబాలికలును మిక్కిలి భయపడుచుండ, వ్యాసమహర్షి, వారి కడకు వచ్చి, “దుష్టుడైన దుర్యోధనుని మూలమున మున్నుండు జరుగఁబోవు ఘోరకృత్యములు మీరు చూడలేరు. వీఁడు వంశక్షయకారుఁడు. ఇదంతయు శృతరాష్ట్రుఁడే యనుభవింపఁ గలఁడు. మీరిప్పుడే నిశ్చింతగాఁ దపోవనంబు నకుఁ బాఁ” డని ప్రబోధించెను. దివ్యజ్ఞానమున నమ్మహర్షి చెప్పినది విని నత్యవతి తన కోడండ్రతోఁ గూడ వనమున కేగి తపము చేసెనుకొనుచుండెను.

హస్తినాపురములోఁ బాండవులును శౌరవులు కూడఁ దఱచు బాల్యక్రీడలతోఁ బ్రొద్దుపుచ్చుచుండిరి. ఆమాటలలోనే వారికిని వారికిని బరస్పర విరోధములు పుట్టి, క్రమక్రమముగా సగ్నిజ్వాలల వలె వ్యాపించినవి. పండెములువేసి పరు నెత్తునపుడు, మల్లయుద్ధమునఁ బెసగునపుడు, పాండవులలో కండవనాడైన భీముడే జయమును బొందుచుండెను. దుర్యోధనాదు తెన్నిమారు తెంత ప్రయత్నించినను నొకనాడైన వాని నాటలలో నోడింపలేక పోయిరి. భీముని శరీరము వజ్ర శరీరముగాని చర్మ శరీరము గాదు. అటలోఁ బడుగురు కౌరవులొక్కమారుగ భీమునిపై బడుచుండిరి. భీముఁడు తనబాహు బలముచే వారందఱును గ్రిందఁ బడఁద్రోసి, చర్మము లొలియు నట్లు నేల నీడ్చివేయుచుండెను. ఒక్కొక్క భుజముపైఁ బడు గురవంతున నెక్కించుకొని నీటిలో దుమికి, ముంచుచు దేల్చుచు వారి కూపిరి యాడకుండఁ జేయుచుండెను. దుర్యోధనుని తమ్ములు కొందఱు పండ్లు కోసికొనుటకుఁ జెట్టెక్కినపుడు, భీముఁడా చెట్టును వ్రేళ్ళతోఁ గూడ నిలు నటు గదలింపఁ బండ్లతోఁ గూడఁ శౌరవులు నేలఁబడుచుండిరి.

ఈ కారణములచేతఁ బాండవులపైఁ గౌరవులకు విరోధము ప్రబలినది. మాయోపాయముచేసి భీమునెట్టులైనఁ జంపి వేయవలయునని, దుర్యోధనుఁడు తమ్ములతో నాలోచించెను. తమ్ములందఱు నందుకు సమ్మతించిరి. ఒకనాడు భీముఁడు జలక్రీడలాడి మిక్కిలియలసి, కాసారతీరమునఁ జల్లగాలిలో హాయిగా

నిద్రించుచుండ, దుర్వోధనుడు వానికరచరణములు లతలతో గట్టించి గంగలోఁ ద్రోయించెను. తోడనే భీముడు మేల్కొని యాబంధనములనెల్లఁ దృణచూత్రముగఁ ద్రెంచి యొడ్లు చేరుకొనెను. మఱియొకనాఁడు దుర్వోధనుడు భోజనమున విషము కల్పించి భీముఁకుఁ బెట్టించెను. దుర్వోధనుని నవతి తమ్ముఁడైన యుయుత్సుండనువాడగుచూచి, భీమునితోఁ జెప్పివేసెను. తుఘాతురుఁడై యున్న వాయుసందనుడు లేళములు లక్ష్మీపెట్టక భయపడక భుజించినంతనే యావిషాన్నము వాని కమ్మతొన్నమైచిది. ఇంకొకనాడు భీముడు గాఢనిద్రయందుండఁగా దుర్వోధనుని నియోగంబున వాని సారథి భయంకరములై పెక్కు విషసర్పములను గొనివచ్చి నిద్రించుచున్న వానిని గఱపింపసాగెను. ఆక్రూరసర్పములు భీముని మర్మసాసములను నతి తీవ్రముగఁ గఱచినవి. కొంతనేపునకు భీముడు మేల్కొని తన్నుఁగఱచుచుండిన పాములను బాదములతోఁ బిదుకఁచొక్కి, చేయెత్తి చెంతనున్న సారథిదాడపై నొక్కటి చరచెను. వెంటనే యాదీనుడు కడవెను రక్తమును గక్కుకొని యచ్చటనే చచ్చెను. దుష్టులు దురాలోచనములన్నియు ధర్మపరులయెడ నిట్లే వ్యర్థమగుచుండును.

క. అవిరళవిషఫణిదంష్ట్రీలు

పవనజు వజ్రమయ తనువుపయి తోలును నో

పవు భేదింపఁగఁ బాప

వ్యవసాయుల చెయ్యి లర్థవంతములగునే?

20. ద్రోణుడు - పరాభవము.



ద్రోణుడు భరద్వాజనుహ్నికి గుమారుడు. అతడు బాల్యమున దండకవిద్యాభ్యాస మొనర్చుచుండెను. పాంచాలదేశాధీశ్వరుడగు పృషతునకు ద్రుపదుండను నొక కుమారుడు కలడు. ద్రుపదుడుగూడ ద్రోణునితోడనే భరద్వాజునికడ జదువుకొనుచుండెను. పృషతుడు భరద్వాజునకు మిత్రుడగుటచేత దన కుమారునిగూడ వానియొద్దనే ప్రవేశపెట్టెను. ద్రోణుడ్రుపదు లిరువురును సత్యంత శ్రద్ధతో జాలకాలము విద్యాభ్యాసము గావించిరి. ద్రోణునకు విజయవిద్యయందు మక్కువ యెక్కువ.

పృషతుడు కాలధర్మము నొందుటచేత ద్రుపదుడు చదువు చాలించి రాజ్యమునకుబోయి పట్టాభిషేకము చేసికొనవలసి వచ్చినది. విద్యాసక్తి తీరక ద్రోణు డగ్నివేళుడను మహాముని నాశ్రయించి వానియొద్ద ధనుర్విద్య నేర్చుకొనసాగెను. అగ్నివేళుడు ప్రతిభావంతుడైన శిష్యునకు ధనుర్వేదమును సంపూర్ణముగా నేర్పెను. విద్యాపరిపూర్ణుడగుటచే గొలది కాలముననే ద్రోణునకు విద్యార్థి యవస్థ తప్పినది. ఇంక నీవు వివాహమును జేసికొని గృహస్థుడవై సంతానమును బడయు మఱి తండ్రి వానికి నియోగించెను.

తండ్రి చెప్పిన చొప్పున దోణుడు గృహిణుని కన్యకను వివాహంబయ్యెను. కొలదికాలములోనే యా దంపతులకు నుపుత్ర ప్రాప్తియుఁ గలిగినది. తల్లి దండ్రులు కుమారున 'కశ్యపామ' యని పేరుపెట్టిరి.

సంసారము వృద్ధియగుచున్న కొలదిని దోణునకుదారి వ్రోయును వృద్ధియగుచుండెను. భార్యాపుత్రులను సుఖపట్టుటకై ధనచూర్చింపవలసిన యనసరముతలస్థించినది. శుభకార్యముల యందు దక్షిణలుపుచ్చుకొని కాని రాజులకడ నుద్యోగము చేసికాని బ్రాహ్మణుఁడు జీవింపవలసి యున్నది. ద్రోణుడు పాపమీ కెండువిధములను గూడఁ బ్రయత్నించుచుండెను. దక్షిణలుగాని యుద్యోగములుగాని వానికెచ్చటను భింపడయ్యె. ఇంతలోఁ బరశురాముఁడనునొకమహాసీయుఁడు బ్రాహ్మణులకుఁ దోరినదెల్ల నొసంగుచుండెనని వానికిఁ దెలియవచ్చినది. దోణుడు వెంటనే బయలుదేరెను.

పరశురాముఁడు జమదగ్ని కుమారుఁడు. అతఁడు ప్రపంచములోనున్న సమస్త రాజులను జయించి జగదేకవీరుఁడై జగత్తునకెల్ల ప్రభువైన బ్రాహ్మణోత్తముఁడు. ద్రోణుడువెదకి వెదకి, మహేంద్రపర్వతముపైఁ దపముచేసికొనుచుండిన పరశురాముని సందర్శించెను. పరశురాముఁడు నీవెవ్వరనియడుగ, 'నేను భరద్వాజుని కుమారుఁడను. దోణుం డనువాఁడను. విత్తాపేక్షచే వచ్చితి' నని యతఁడుప్రత్యుత్తరమిచ్చెను. పరశు

రాముడు మిక్కిలి విచారించి, 'ఓయీ! నీవు తరుణమును మించి వచ్చితివి. ఉన్నతసరాసులన్నియు బ్రాహ్మణులకుఁ బంచిపెట్టితిని. రాజ్యమంతయుఁగ శ్యవుఁడనువానికి ధాడపోసితిని. నేసికొండపై, జేరుకొని తపముచేసికొనుచున్నాను. ఈశరీరమే మిగిలియున్నది. ఇవి యస్త్రములు. ఇవి శస్త్రములు. పీనిలో నీకుఁ గావలసినవి యున్నయెడలఁ దప్పకయిచ్చెదను. పుచ్చుకొను' మని చెప్పెను. దోణుఁడు వాని గౌరవాబరములకు మిక్కిలి సంతసించి, చేతులుమోడ్చి, 'మహాత్మా! నీవుజగదేక వీరుఁడవు. ఈ శస్త్రాస్త్రములతోఁ బ్రపంచమంతయు జయించితివి. ఇట్టిశస్త్రాస్త్రములకంటెధనమునాకెక్కువకాదు. ఇట్టి దివ్యాయుధములంప ధనలోపమును గలుగదు. కావున వీనిని నాకనుగ్రహింపు'డని ప్రార్థించెను. తతఃకాలమేపరశురాముఁడు తనశస్త్రాస్త్రములను దోణునకిచ్చి వానిని బ్రయోగించు రహస్యములను మంత్రములను గూడ నతిప్రీతితో నుపదేశించెను.

ధనములేక పోయినను దివ్యాస్త్రలాభము గలిగినందులకు దోణుఁడు సంతోషించుచునింటికివచ్చెను. ఎంతసంతోషించినను దారిద్ర్యముచేత సంసారమును సమవుటవానికసాధ్యముగానుండెను. భార్యాపుత్రుల కింటనన్నోడకములున్నయెడల నిరంతర ప్రయత్నము లెన్నియైనఁ జేయవచ్చును. అందుచే ధనప్రయత్నము దోణు నకుఁ దప్పినది కాదు. ఆ

సందర్భములోఁ దన చిన్ననాటి మిత్రుడైన ద్రుపదరాజు వానికి జ్ఞప్తికివచ్చెను. పట్టభద్రుడై స్వతంత్రుడై రాజ్య మేలుచుండిన తన మిత్రుడు తనకుఁ దప్పక యుపకారము చేయఁగలఁడని వాని కాశపొడమిసది. ఆయాశతో దోషిణుడు పాంచాల రాజ్యమున కేగి ద్రుపదరాజును దర్శించెను. అప్పుడు రాజు నిండుకొలువుండి నీవెచ్చఁడవని దోషిణుని జెప్పెను. తన్నుఁ జూచి సంతనే రాజత్యాదరమున గౌరవించునని యనుకొనుచుండిన దోషిణుఁడా ప్రశ్న కాశ్చర్యపడి, “నేను దోషిణుండనువాఁ డను. బాల్యమున మనమున హాధ్యాయులము. సన్నిఁతలోనే మఱి విడిచా” యని యుడిగెను. ఐశ్వర్యగర్వాంధుడైన రాజు మాటలు విని సహించక యత్యాగ్రహమును బొంది “నరివ్రా బ్రాహ్మణుండవై నీకును మహారాజునైన నాకును నెక్కడి స్నేహము? నీవు నన్నిట్లననచ్చునా? స్నేహములైనను వివాహములైనను సమానులకే గాని దరిద్రులకును భవవంతులకును నెండైన జరుగునా? నీవు నోటికివచ్చినట్లెల్లఁ బ్రేరక తక్షణము యిందిండి నెడలి పొన్నుని తీచ్రముగాఁ బలికెను. పాపము దోషిణునినోట మాట లేదు. నిండుకొలువులో ద్రుపదుఁడు చేసిన పరాభవమున కతఁడు మిక్కిలి ఖిన్నుడయ్యెను. వాని కప్పుడు విపరీతమైన యాగ్రహము జనించినది. అయాగ్రహాతి శయముచే వానికన్నులు నిప్పుకణములవలె మారినవి. “ఓరి! గర్వాంధుఁడా! నీవుచేసిన పరాభవమునకుఁ దగిన ప్రాయశ్చిత్తముచేసి, నీ యైశ్వర్యమద మడగించెదను. తొందరపడకు”

మని మనసులోఁ బ్రతిజ్ఞ చేసికొని ద్రోణుఁడుతక్షణమయచ్చట నుండి వెడలిపోయెను.

క. తనువున విడిగిన యలుఁగుల
 ననువునఁ బుచ్చంగవచ్చు నతినిఘరశన్
 మనమున నాటిసమాటలు
 వినుమెన్ని యుపాయములును వెడలునె చెప్పుమా.

21. అరుఁడు - గురువక్త్రీణ

పట్టణవాసమునఁ గుటుంబజీవనమునుఘముగా జరుగునని యెంచిద్రోణుఁడుభార్యాపుత్రులతో హస్తీపురమునకుబయలు దేరెను. ఆకాలములో హస్తీపురమువంటి లక్ష్మీకర్ణమొనపట్టణ మింకొకటిలేదు. అట్లు ద్రోణుఁడు కుటుంబముతో బయలు దేరి పట్టణసమీపమునకు వచ్చునరికి, బాతులాటలాడుకొనుచున్న పాండవులును గౌరవులును వాని కంటఁబడిరి. ఆమాటలో బంగారుబంతి సమీపమున నున్న యొకనూతిలోఁ బడిపోయి నది. ఆబంతినిఁ దీసికొని సాధనములేక నూట యేను రన్న దమ్ములును నూతిచుట్టుమూగిరి. అప్పుడు ద్రోణుఁడు వారిని సమీపించినంత తి తెలిసికొని, సవ్యచు, “రాజకమాగులారా ! ఇంతటి స్వల్పకార్యమునకే యింతతడబడుచున్నారేమి? మీరు విలువిద్య నేర్చుకొనుచుండలేదా ? నూతిలోనున్న బంగరు

బంతిని నా బాణములతోఁ దీసి మీకిచ్చెదను జూడుడు. ఈ విద్య పరులెవ్వరు నెఱుగరు.” అని చెప్పి విల్లెక్కుపెట్టి యొక బాణమును మంత్రించి నూతిలో విడిచెను. వారందఱుఁ జూచుచుండ నా బాణము బంతిని గ్రుచ్చుకొనెను. ద్రోణుడు మఱియొక బాణమును విడువ నది యా బాణమును గ్రుచ్చు కొనెను. కట్లతఁడు బాణములతో నూతిపాడవున నొక త్రాడు గానించి, చేతికందిసంతనే పైకి దీసివేసెను. ఆ బాణములతో బంతియు వచ్చినది.

రాజకుమారులు కెప్పున కేకలిడుచు బంతి యెగరవేసి కొనుచు, ద్రోణుని బట్టి రాజమందిరమునకుఁ గొనివచ్చి, తను తాతగార్తెన భీష్మునకుఁ జూపి వృత్తాంతమంతయు నెఱిగించిరి. భీష్ముడు ద్రోణుని బూజించి వాని కవరిమితమైన ధన ధాన్య రాసులొసంగి రాజకుమారుల కస్త్రవిద్యాగురువుగా నియోగించెను. మందిరములలో సంపద లప్రయత్నము గనే నచ్చుచుండును. చెడుదినములలో నెంత ప్రయత్నించి నను లాభముండదు. దారిద్ర్య వీడితుండైన ద్రోణుడిప్పుడు గొప్ప యైశ్వర్యవంతుండై రాజకుమారులకు విలువిద్య చెప్పుటకుఁ బ్రారంభించెను. “ నా యొద్ద నస్త్రవిద్య సభ్యసించి నాయిష్టము నెవరు తీర్చగలరో చెప్పు ” డని ద్రోణుడు రాజకుమారుల నందఱ నడిగెను. దుర్యోధనాదులు నూరు గురు మొగములు నంచుకొని యూరకుండిరి. అప్పుడు కుంతి కుమారులలో మూడవవాడగు నర్జునుడు, గురునకు నమ

స్కరించి “మీయభీష్ట మెట్టిదైనను నేను దీక్షెడ” నని ప్రతిజ్ఞచేసెను.

తనయిష్టమును సేయఁబూనిన యరునుని యాచార్యుఁ డతిన్నహమునఁ గొఱిలించుకొని మహానందమును బొందెను. ప్రతిదినము సితర రాజ్యములనుండి కూడ రాజకుమారులు హస్తీపురమునఁ బ్రవేశించి ద్రోణాచార్యునికడ సత్ప్రవిద్యా భ్యాసమును బ్రారంభించుచుండిరి. ద్రోణుని బోధనా నైపుణ్యము వలన వాని శిష్యులందఱు సత్యబ్రహ్మకాలములో సత్య ధికమైన విద్య నొందఁ గలుగుచుండిరి. నందఱ కొలది నున్న రాజకుమారులలో నర్జునుడే ప్రసిద్ధి విషయమునందు సుగ్రస్థా సము నొందుచుండెను. కౌరవులలో ననేకఱు వాసికంటె నధికులు కావలెనని ప్రయత్నించుచుండిరి. కాని పిలువినవ్యయం నర్జునుని ప్రతిభావిశేషము వారి కెవ్వరికిని బట్టువడలేదు. ఒక్కొక్కప్పుడు ద్రోణుడు గూడ వాని యస్త్రవిద్యాకౌశలమునకు వింతపడుచుండెడివాఁడు. తన ప్రతిజ్ఞ నెరవేర్చుట కొక్క యరునుఁడు తప్ప రాజపుత్రులలో మఱియొకఁడు ననుభుఁడు కాఁడని యెంచి, కొడుకునకుఁ జెప్పని రహస్యములుఁ గూడ ద్రోణుడు వాసికఁ జెప్పుచుండెను.

కొంతకాలము గడచిన తరువాత భీష్ముఁడు ధృతరాష్ట్రుఁడు మొదలగు పెద్దలు రాజకుమారుల యస్త్రవిద్యా నైపుణ్యమును బరీక్షించిరి. ఆ పరీక్షలో నందఱికంటె నర్జు

నూడే ప్రథమగణ్యుండయ్యెను. ఆనాడే యర్జునుని కీర్తి వెల్లడియైనది. అర్జునుడు ద్రోణుని యంతవాడయ్యెనని భీష్మాదులే నిశ్చయించినవారి డితరుల పొగడ్డలేల? ఆ మఱునాఁడుదయమున శిష్యులెల్లఁ గు బాఠశాలకు వచ్చినంతనే ద్రోణుఁడు నాని సందఱు బిలిచి నాకు గురుదక్షిణ యొనంగుడని యడిగెను. అడిగినంతనే రాజకుమారులెల్లఁ గు వాని పాదములకు ననుస్కరించి కళ్ళుపడు నిలిచి మీ కేయ్యది యిట్టము కాప్పిన తక్షణమే కావించుమని యేకగ్రీవముగాఁ బలికె. ఐశ్వర్యగర్వాంధుఁడైన పాంచాల రాజును బట్టి ఖేచ్ఛుటయే నాకు గురుదక్షిణ యని ద్రోణుఁడు చెప్పెను.

చెప్పుటయె తడవుగ దుర్యోధన దుశ్శాసనాదులైన కౌరవులును దక్షిణ రాజపుత్రులును దమ తమ శస్త్రాస్త్రములతో రథానూఢులై బయలుదేరి ద్రుపదుని పట్టణమును ముట్టడించిరి. వారివెనుక పాండవులును రథములెక్కి ద్రోణుని తోఁగూడ వెడలిరి. అప్పుడర్జునుఁడు ద్రోణుంజూచి “గురువర్యా! ద్రుపదరాజు మహాస్త్రకోవిదుడని మీయొకమారు సెలవిచ్చితిరికదా! ముందుఁ బఱువెత్తిన మన దుర్యోధనాదుల కతఁడు పట్టనశునా?” యని యడిగెను. ద్రోణుఁడు సవ్యసాచి నూరకుండెను. పాండవులు పాంచాలపురము సమీపించుసరికి కురుకుమారులకు పాంచాల రాజునకును ఘోరయుద్ధము జరుగుచుండెను. పాంచాలపతి మహాసైన్యముతో వచ్చి

దుర్యోధనాదులను బాణవర్షములో ముంచివేసెను. వారి రథములను బగులగొట్టెను. వారి సారథులను జంపివేసెను. వారి కవచములను జీల్చివేసెను. వారికోదండములను ద్రుంచి వేసెను. ఇంక యుద్ధరంగమున నిలువజాల మని హాహాకారములతో వారందఱుఁ బాండవు లున్నయెడకుఁ బలువెత్తిరి. తోడనే యర్జునుఁడు ద్రోణునకు ధర్మరాజునకు నమస్కరించి, భీముని నకులసహదేవులను దోషుగానుంచుకొని, పాంచాల సైన్యములపైఁ బడెను. అర్జునుని బాణవర్షముచేత శత్రుసైన్యములశౌర్యాన్ని తుణములోఁ జల్లారిపోయినది. బెబ్బులింజూచిన లేళ్ళమందలవలెఁ దన సైన్యములు పారిపోవుట చూచి, ద్రుపదుఁడు మహాపౌరుషముతో సర్జునుని పైకివచ్చెను.

అర్జునుఁడు కొంతసేపు వానితో యుద్ధముచేసి, కొదమ సింగమువలె వాని రథంబుపై కుఱికెను. తోడనే సైన్యములన్నియు హాహాకారములు గావించినవి. భయంకర ఖడ్గ హస్తండ్డైన యర్జునునిఁ జూచినంతనే ద్రుపదునకు మతిపోయినది. ప్రాణభీతికలిగినది. శరీరము గడగడవడకినది. అర్జునుఁడు వానింబట్టి కట్టి రథంబుపైఁ బడవేసి తెచ్చి ద్రోణునకుఁజూపి, “గురూత్తమా! ఇదిగో నాగురుదక్షిణ” యని పలికెను. ద్రోణుఁడు నవ్వుచు ద్రుపదునిఁ జూచి” ఓహో! వీకెవ్వరు? దృపదమహారాజుగారా? వీరికై శ్వర్య గర్వమును రోగము

కుంగిరినదా ? ఇప్పుడై చును మమ్ముజ్జ స్తికిఁ దెచ్చుకొందురా ?”
అని పెక్కువిధములఁ బరాభవించి విడిచి ను.

క. ప్రక్షీణవర్షుఁడృపకుఁ ర
ధాక్షముతోఁ గట్టితెచ్చి యర్జునుఁడు క్రియా
దక్షుండయి గురునకు గురు
దక్షిణఁ దానిచ్చిచేసెఁ దత్సమ్మనమున్.

22. దుర్యోధనుఁడు-లాక్షగృహము

అర్జునుఁడు దృపకునిఁ బట్టితెచ్చిన నాలుసుండియు
నాని యస్త్రవిద్యాకౌశలము పూర్వము కంటెను లోకప్రసిద్ధ
గాంచెను. ప్రజలకుఁ బాండవులపై సత్యధిక భక్తి గౌరవ
ములు గలిగినవి. ధృతరాష్ట్రుఁడును మిక్కిలి సంతసించి భీష్మ
దళతో నాలోచించి ధర్మరాజును యావరాజ్యాభిక్షునిఁ
గావించెను. పట్టభద్రుండైన ధర్మజుఁడు ధర్మపరిపాలనము
చేయుచుండ వీరాశ్రేణులైన మాతని సలువురు తమ్ములును
సకల నిక్కుల యందలి రాజులను జయించి, కప్పములను
గొనివచ్చి యన్నగారికి సమర్పించుచుండిరి.

దుర్యోధనుని ద్వేషాగ్ని మరల రగులుకొనినది. అన్ని
విషయములయందును బాండవుల యన్నతి నాతఁడు సహింప

లేకుండెను. బాల్యక్రీడలలో గలహములు పుట్టిసప్పటినుండి యుఁగూడఁ బాండవుల నెట్టులైనఁ గడతేర్చవలయుననియో వాని ముఖ్యప్రయత్నము. ధర్మజుని పట్టాభిషేకము పాండవుల దిగ్విజయము మున్నగునవిచూచి, యీసారి వారిసదునముట్ల సంహారంపవలయునని యామూర్ఖుఁడు నిశ్చయించుకొనెను. అట్టి నిశ్చయముతో సతఁడొకనాఁడు తండ్రినినమీపించితన మనోదుఃఖము నిట్లువెల్లఁజింపవారంభించెను “తండ్రీ! బాల్యమునుండియుఁ గూడ బంధువులకు పాండవులకు నేను నెఱచుచున్నాను. అందుకుఁదగినట్లునీవు పాండవ జ్యేష్ఠుని యావ రాజ్యాభిషిక్తునిఁ జేసితివి. ఆకారణమున మన ప్రజలును, మన బ్రాహ్మీ ప్రధాన వరులును మన ముందు భక్తివిశ్వాసములు విడిచి పాండవదాసు లగుచున్నాను. ప్రజలెల్లగును మున్నందు ధర్మరాజునే సార్వభౌమునిగా నెంచుకొనెనఁడు. ఇంక మన వంశమువారి కెప్పటికిని రాజ్యార్హత యుండదు. మూర్ఖులైన పౌరజనంబులు పాండవులను బొగడుచుండుటయు నిన్ను నన్ను నిఁదించుచుండుటయు నిరంతరము నేను విసజాలకున్నాను. కావున వారల నెట్లయిన నిష్కరాబు నుండి వెడలింపవలయు. ”

ఆ మాటలకు ధృతరాష్ట్రుండు మిక్కిలి దుఃఖించెను. పాండవులను విడిచివెట్టుట వాని కిష్టములేదు. అందు ముఖ్యముగా ధర్మరాజునాతఁడు విడిచియుండలేడు. అందుచేఁబాండ

వుల యంతటి మచ్చరమును విడిచి వానితోఁ గలిసి యుండు మని కొడుకున కనేక విధముగా బోధించెను. తండ్రి యెంత బోధించినను దుర్యోధనుఁడు తనపట్టుదల విడువలేదు. దుర్యోధనుని రోదనము వినలేక కడకు ధృతరాష్ట్రుఁడు సమ్మతించి పాండవులను నారణావతమునకుఁ బాపివేయుటకు నిశ్చయించెను. అట్టి నిశ్చయముతో నతఁడు పాండవులను దస్పించి యిట్లనియె.

“ కుమారులారా! నారణావతమును గూర్చి మీకు వినియేయుండును. అనిజగత్పాపమైన గంగాతీరిముననున్నది. మీవంటి రాజకుమారులకు మిక్కిలి నివాస యోగ్యమయినది. జననీ సమేతులై మీ మంత్రీ పురోహితాది వర్గములతోఁ గూడ నేగి యందఁ గొంత కాలముండి మఱల రంకు. ” ధర్మ రాజులు వెంటనే యందుకు సమ్మతించి నారణావతము నకుఁ బ్రయాణమైరి. అన్నకమ్మలేవును గాంధారి ధృత రాష్ట్రులకును, భీష్మద్రోణాదులకును సనుస్కరించిరి. దుర్యోధనాది సోదరుల సంకట బ్రతుపూర్వకముగ సంభావించిరి. స్వర్ణబ్రాహ్మణులకుఁ మ్రొక్కి నారి యాశీర్వాదముల వొందిరి. పల్లవారును మీ పునర్వర్తనము మాకు శీఘ్రకాలములోఁ గలుగుఁ గాక యని పలుకుచుండ బ్రాహ్మణుల స్వస్తి వచనములతోఁ గూడ గుఱతీసమేతులై పాండవులు నారణావతము నకుఁ బయలుదేరిరి.

పాండవులు హస్తీపురము విడిచినంతనే దుర్యోధనుఁడు తమ్ములతోఁ గూడ మహానందభరితుఁ డయ్యెను. పాండవ

సంహారమునకు దనకు మంచి యవకాశము కలిగినదని యెంచి యతఁడు పురోచనుడను శిల్పిని రప్పించెను. పురోచనుడు వచ్చినంతనే దుర్యోధనుడు వానిని శారవించి, ఓయీ! నీవొక్కండనె నాకు బరమవిశ్వాసివి. వాయువేగంబుగల వేసడములఁ బూనిన రథమెక్కి నీవిప్పుడ వారణావతమునకుఁ బోవలయును. పోయి యందు నీశిల్పకలాచతురత్వ మేర్పడ లక్కతోనొక విశాల సుందర మందిరమును నిర్మింప వలయును. నిర్మించి యందుఁ బాండవుల విడిచిపంపవలయు. విడిచిపంప వారలేమఱి యందున్న సమయముగనిపెట్టి యాలాక్షోగృహమునకు నగ్ని దగిలించి పాండవుల మరణవార్తతో వచ్చినాకు శ్రీవణానందము గావింపవలయు” నని యాజ్ఞాపించెను.

దుర్యోధనుని యాజ్ఞానుసారముగఁ బురోచనుఁ దత్పరితగఱిని వారణావతమునకుఁ బోయి యక్కడ లక్కయిల్లు నిర్మించుటకుఁ బ్రారంభించెను. పాండవులును గొన్ని దినముల కచ్చటఁ బ్రవేశించిరి. వారువచ్చుసరిక లాక్షోగృహము పూర్తియైనది. మీరిందు నివసించవలయునని పురోచనుడు వారలను బ్రార్థించెను. సుధాధవళంబైన యాసుందర మందిరము చూచి మెచ్చి పాండవులందు నివసించిరి. కృష్ణచతుర్దశినాటి రాత్రి, పాండవులు నిద్రించుచుండ, లాక్షోగృహమునకు నిప్పుఁజింపవలయునని దుర్యోధనుని యాజ్ఞ. ఈరహస్యమును ఖనకుడను నొక యాత్ముడు పాండవులకుఁజెప్పి వేసెను. ఆ పాపగృహమునుండి తప్పిపోవుట కనునైన యొక

పీలమును గూడఁ ద్రష్వియించెను. దుర్యోధనుని దుర్నయము నకుఁ బాంఠవులు విస్మితులై, మిక్కిలి జాగరూకతతోడనే సంచరించుచుండిరి. వాఁ డొకఁడె మి చేయుచుండురో కనిపెట్టి తనకుఁ జెప్పించుటకుఁ బురోచనుఁ డొక కిరాత (స్త్రీ) నచ్చటఁ గాఁపుంచెను.

ఇంతలో లాటోగ్రహ దహనము వచ్చినది. ఆ కల్పచతుర్థశినాటి రాత్రి, కాపున్న నివాదవనిత తన యేవురు కొడుకులతోఁ జెడఁద్రాగి యొడ లెఱుగఁగూడ నాయింటి ప్రక్కనో నిద్రించుచుండెను. పురోచను కన్న మున్నగా ఫేముఁడు తన యన్నను దమ్ములును దల్లిని శీఘ్రముగా బిఱుచులోనికిఁ బంపి, పురోచను శయన గ్రహమునకు మెల్లఁగఁ గానే పిప్పంటించి, యందుండి నెడలిపోయెను. పాంఠవులు సావిక్షేపముగా బిఱుమునుండి గాఁగిపోయిరి. ఆకాశములు సెఱువంటలతో లాటోగ్రహము క్షణములో భస్మరాశి యైవది. నివాదవనిత తన యేవురు కొడుకులతో దహింపఁ బడినది. ఇట్లు దుర్యోధనుని యభక్ష్మప్రయత్నము స్వర్థమైవది. భక్ష్మమూర్తులైన పాంఠవులకే శుభముకలిగినది.

గీ. వేదవికీతఁబులును శాస్త్ర విహితములును
 శిష్టచరితఁ బులును ననఁ జెప్ప నొప్పి
 భర్తములు మూఁగు విధములఁ దనరుచుండు
 కడగి యిన్నియు నద్దతి కారణములు.



23. భీముఁడు - కుటుంబ రక్షణము.

లాక్షాగృహ దహనంబునఁ బురోచనుఁడును భస్మ మయ్యెను. చచ్చిన నివాదవనితను నామె యేవురుకొడుకులను జూపి ఖనకుఁడు కుంతియుఁ బాండవులును గతించిరని చెప్ప నారంభించెను. వారణావతవాసులెల్లకు నాశములను జూచి దుఃఖింపసాగిరి. ఈయనత్య మరణవార్తను ఖనకుఁడు హస్తీ పురంబునఁగూడ జెప్పెను. పట్టణమంతయు రోదనస్వనులతో నిండిను. మహాసాధ్వియైన కుంతిం దలఁచియుఁ బాండవులు సుగుణసంపదలం దలపోసియు రాజమందిరంబెల్ల ఘోల్లున నేడ్వసాగెను. ఆదుఃఖివార్తను నిండుసభలో విని పాపము ధృతరాష్ట్రుఁడుగుండెలు బాదుకొనుచు నావఱచినట్లఱచెను. పాండవులకిట్టి దుర్మరణము దుర్యోధనుని మూలముననే కలిగి యుండునని యెంచి వ్రజలును బంధు మిత్రాదులును గూడ వాని సనేకవిధములఁ దూలనాడిరి. కాని దుర్యోధనుఁడొకా పణములను లేకమును బాటింపలేదు. తమ్ములైన దుశ్శాసనా దులతోడను మిత్రులైన కర్ణాదులతోడను మహానంద భరి తుండై నాటిదినమతండు పర్వదినమువలె గడపెను.

ఇచ్చట బిలములోఁ బ్రవేశించినపాండవులుప్రాణభీతిచే నతిత్వరితగతిం బోవుచుఁగొంతసేపున కలసిపోయిరి. కుంతిలేక మును నడువలేక పోయెను; ధర్మరాజాదులడుగిడఁ జాలకుండిరి.

నాటి నకు రేయిని లేశమును సీద్ర లేక వారి శరీరములు తూలి పోవుచుండెను. అప్పుడు భీముడు తల్లిని మూపుమీదను ధర్మజార్జునులను బాహువుల మీదను, నకులసహదేవులను దొడలమీదను నెక్కించుకొని, వాడు తన్నుఁ గట్టిగబట్టి యుండ, చీకటియనక ముండ్లనక రాళ్ళనక మహావేగంబునఁ బోయి పోయి మఱునాడొక యరణ్యమునఁ బ్రవేశించెను. వారందఱుఁ జల్లనియొక చెట్టునీడను జేరుకొనిరి. మితిమీరిన యాకలియు దప్పికయు భరింపలేక; భీముడు దక్కఁ దక్కిన వారందఱుఁ జల్లని యాచెట్లనీడను మూర్ఛపోయినట్లు నిద్ర పోయిరి. భీముడా చెట్టెక్కి నలువంకలు చూచి సమీపము ననే యొక కొలను గాంచెను. తల్లియు సన్నదమ్ములయు దప్పితీర్చుట కతఁడాసరోవరము కడకేగి కృతస్నాతుండై తాను పలసినంత నీరమును ద్రావి, తానుగాకు దొన్నెలతోఁ దన వారికై జలములఁ గొనివచ్చెను. కాని గాఢనిద్రయందున్న వారల నిద్రకు భంగము గలిగింపలేక యతఁడా జలముల నొకచో భద్రపఱచియుంచెను.

భీముడు వారి ప్రక్కనే కూర్చుండెను. కఱకుఱాలనేల పై నినుక పట్టియున్న వారిశరీరములను జూచెను. దుష్టుడైన దుర్యోధనుని మూలమున సుకుమారులైన తనవారికిట్టి కష్టములు గలిగెనుగదా యని యారక దుఃఖంప సాగెను. తుణ మాత్రములో నకలై శ్వర్వములు సంతరించి, యరణ్యవాసము కలిగినందుకు వింతపడసాగెను. అట్లు వింతపడుచుండ, సాక్షా

త్కరించిన లక్ష్మీవలెనే యొకదిన్యనుంచరివచ్చి వానికట్టెగుట నిలిచెను. భీముఁడాచక్కని కన్యకంజూచి, యామె సౌందర్యా తీశయమునకు విస్మితుఁడై, “సుందరీ ! నీవెవ్వతెవు ? అడవు బలో నింతప్రాద్దేల మెలఁగెదవు. సొమ్ము. పొ”మ్మనిపలికెను. నానిమాటల కానుంచరి నవ్వుచు, “మనోహరా ! ఈయ రణ్యము హిశింబుఁడను రాక్షసేశ్వరుని వాసస్థానము. నేనా తనికఁ జెల్లెను. హిశింబయనుదానను. మాయన్నమీరిందుఁ బ్రవేశించుటచూచి, మిమ్మందఱను జఁపితెచ్చి వంటకముచేసి తనకుఁ బెట్టునుని నన్నుఁ బంపెను. నేనుఁగూడ నట్టితలంపు తోడనేవచ్చి నజ్రశరీకుఁడవైన సీనుండరాకృతిం జూచి మోహించితిని. నన్ను భార్యగాఁ బరిగ్రహింపుము. మాయన్న నలని భయంబులేకుండ మన మిరువురమెం దేనింబోవున”మని ప్రార్థించెను. అందుకు భీముఁడా, “ఓసీ ! మీ యన్ననలన నాకు లేశమును భయంబులేదు. రానిమ్ము. గాఢనిద్రయం దున్న తల్లిని నన్నదమ్ములనువంచించిఁజేల్చిపోలుఁడనై పోయెద ననుకొంటివా? ఊరక ప్రేలక పొ”మ్మని తృణీకరించెను.

హిశింబ నానిపాదములపైఁబడి “ప్రాణేశ్వరా ! ఈ జన్మమున నీవే నాకుఁ బతివి. నన్ను రక్షింపుము. నన్నుఁ జేపట్టితివేని మాయన్న మీయందఱను రక్షింపఁ గలఁడు. వానిని సామాన్యనిగా గణింపకుము. వాని వనముఁ జొచ్చి బ్రతికిపోవుట మృత్యుముఖమునుండి బ్రతికిపోవుట. దానవకన్య నకు నేనుకామచారిణిని మియందఱను మీయిచ్చకువచ్చిన

ప్రదేశమునకుఁ గొనిపోఁగలను. నన్ను చూచిన నిన్నను నీ కుటుంబమును చూచి, కొనిన వాడవగుదువు.” అని పలికెను. ఈ సంభాషణలోనే భయంకిరములైన హిడింబునిబొబ్బలును గేకలును వారికి విసవచ్చెను. చాలె లింత యాలస్యము చేసినదని హిడింబుఁడామెపై సత్యాగ్రహమునువహించి పండ్లు కొఱకుచుఁ గేకలిడుచు వచ్చుచుండెను. అప్పుడు హిడింబుగడగడ వడకుచు, “ప్రాణేశ్వరా! చూచింపు”మని భీముని వెనుకఁ జొచ్చెను. భయంకర వికారుడైన హిడింబుఁడు వచ్చినంతనే భీముఁడు చేల చేసి, తటాలున వానిజల్లుపట్టి, వానికేకలవలనఁ దనవారికి నిద్రాభంగము గలుగకుండ, కొంచెము దూరమిచ్చుకొనిపోయెను. అప్పటికిని వారికినిద్రాభంగముతప్పినదికాదు. ఆరక్కసుని బొబ్బలవలన వారందఱు మేలుకొనిరి. మేలుకొని చెంతనున్న హిడింబంజూచి, యాశ్చర్యపడి “నీవెవ్వతెవు. మాభీముఁ డెక్కడ?” నని యాతురతతో నడిగిరి. హిడింబ భయభక్తులతోఁ గుంతికిని, ధర్మజనకును మ్రొక్కి, తనవృత్తాంత మంతయుఁజెప్పి, భీమహిడింబులీ సమీపముననే పోరాడుచున్నారని పలికెను. కాక్షుస కన్యయైనను హిడింబసాందర్యాతి శయమునకును నామె యుత్తమ శీలమునకును సంతసించి, వారందఱు నామెతో యుద్గభూమికి వచ్చిరి.

అచ్చట భీమ హిడింబాసుడు లలి ఘోరముగఁ బోరాడుచుండెరి. ఇరువురకును జయమునుకూర్చి సంశయముకలిగినది.

ఇరువురకును బ్రాణభీతికలిగినది. అట్టిస్థితిలో భీముడు తల్లిని అన్నదమ్ములనుజూచి, యర్జునుని ప్రోత్సాహవాక్యములువిని, క్రోత్తబలమును గ్రోత్తధైర్యమును వహించి, యారక్కసుని సారములుపట్టి గిరగిరఁదిప్పినేలం గొట్టెను. తోడనే నోట కత్తమును గ్రోక్కుచు నారక్కసుఁడు పర్వతమువలఁ గూలి చచ్చెను. సంతోషముతోసంవఱును గెవ్వున గేకలిడిరి. అప్పుడు భీముఁడు హిడింబనుజూచి, “నీవింకనుమాతోడనేయుంటివా? నిన్నను మీయన్నకడకుఁబంపెదను ర” మ్మని పలుకుచుండ హిడింబ కుంతిని ధర్మజుని శరణువేఁడెను. వారామెనుగరుణించి భీముని శాంతపఠచి “నాయనా! దీనురాలై నయామెను బరిగ్రహింపుము. రాక్షసకన్య యయ్యును శరణుజొచ్చినపుడు గక్షీంచుట ధర్మము. మనకాపదగలిగినను ధర్మమున కాపద గలుగ నీయరాదు. నిన్నఁగోరి యీమె యన్నను వదలు కొనినది. కావున మాయాజ్ఞను మన్నింపు” మని పలికిరి. భీముఁడువారి యాజ్ఞచొప్పున హిడింబను భార్యగా సంగీకరించెను. కొంతకాలమునకు వారికి ఘటోత్కచుండను సుతుఁడు పుట్టెను.

క. ఆపదయైనను ధర్మపు

స్వాపుగ రక్షింపవలయుఁ బరమార్థము ధ

ర్మోపాయము ధార్మికులకు

నాపద జన్మాంతరమున కనుగతమగుటన్.

24. కుంతి - ప్రత్యుపకారబుద్ధి.

నుహాపీరుఁడై న ఘటోత్కచుఁడు పుట్టినంతనే నమఁగూ
 సనుఁడును మహాస్త్రకొనిదుండును నదెఱ్ఱెను. నానిఁబూచి
 సాండవులును గుంతియు నత్యాశ్చర్యమునొందిరి. ఘటోత్క
 చుఁడు కొన్ని దినములు తంతులికడనుండి మీరు తలఁచి
 నప్పుడెల్లఁబ్రత్యక్షమగుచుండునని చెప్పి నెలవుగై కొనితల్లితోఁ
 గూడ రాక్షసలోకమునకుఁ బోయెను. సిమ్మలుఁ బాండవులు
 బాలిహోత్రిఁడనుమహర్షి యొక్క ననేకశాస్త్రము లభ్యసించి
 యుండుండి నెఱలి యేకచక్రపురం బను నొక యగ్రహారము
 చేరుకొనిరి. జిహ్వాజిహములు నల్కలములు భరించి వాఁడేవురును
 వేదాధ్యయనము నేయుచు బ్రాహ్మణ కుమారుల వలెకే
 యూగ్రామమున సంపదించుచుండిరి. వారు బ్రాహ్మణులనియే
 గ్రామస్థులనుకొనుచుండిరి. ఒక బ్రాహ్మణగృహస్థుఁడు వారి
 నావరించి తనయింట నివాసమొనఁగెను. సాండవులందునివసిం
 చుచుఁ బ్రతినదినము నింటింట భిక్షొన్నమును దెచ్చుకొనుచుఁ
 దల్లికొనఁగుచుండిరి. తెచ్చినవానిలో సగము భాగము భీము
 నకుంబెట్టి తక్కినసగమును గుంతి, కడమకొడుకులునుదానును
 భుజించుచుండెను. తేజోమూర్తులైన సాండుకుమారులంజూచి

భగవంతుఁ డిట్టివారి కేభిక్షౌటనమేల కల్పించెనో యని గ్రామ స్థులు విచారించుచుండిరి.

తన యింట నివాస మొసంగి యాదరించుచుండిన బ్రాహ్మణగృహస్థున కేమి ప్రత్యుపకారము చేయవలయునో యని కుంతి నిత్యమును మనస్సులోనూహించుచుండెను. ఎంత యూహించినను బ్రస్తుతము తాను జేయఁగలిగిన దేమియు నామెకుఁ దోచలేదు. ఇట్లుండ నొకనాటి మధ్యాహ్నమున భీముఁడు దక్కఁ దక్కినవారు భిక్షోన్నములను దెచ్చుటకు బయలుదేరిరి. భీముఁడును కుంతియు మాత్రమే యింటనుండిరి. అప్పుఁ డాకస్మికముగ నాబ్రాహ్మణగృహమునుండి పెద్దరోదన ధ్వని కుంతికి విసవచ్చినది. కుంతి వింతవడి వినుచు భీమునిం బిలిచి “కుమారా! ఆరోదన ధ్వని వినుము. మన కుపకారి యైన బ్రాహ్మణున కేదేనాపద తటస్థించి యుండును. ఆప త్కాలంబున వానికిఁ దోడుపడుటకంటె మనకుఁ గావలసిన దేమి?” యనివలికెను. భీముఁడును దల్లిమాటలకు సంతసించి “అమ్మా! ఎవ్వరివలన నెట్టియాపద యీబ్రాహ్మణునకుఁ గలిగినదో కనుఁగొనిరమ్ము. ఎట్టిదుర్ఘటకార్యమైనను నేను జేసి యీతసికి శుభము గలిగించెద ” నని చెప్పి యామెనుబంపెను.

కుంతి లోనికేగి మాచుసరికి బ్రాహ్మణుఁడు భార్య పుత్రాదులతోడను, బాంధవులతోడను ఘోల్లున రోదనము సేయుచుండెను. “ఆరాక్షసుని పాలికి నేనే పోయెద ” నని

యొకరును “నీవువలదు నేను బోయెన ” నని మఱి యొకరును “తండ్రి! లేకలేక పుట్టిన యేకపుత్రుడవు నీవుండుము. నేనే యారాక్షసున కాహారమయ్యెద”నని బ్రాహ్మణుఁడును రోదనమునేయుచు ననుకొనుచుండీన మాటలను గుంట్కివినెను. కాని యామెకు విషయము స్పష్టముగా బోధపడలేదు. అందుచే బ్రాహ్మణుని పిలిచి, “అయ్యా! మీకుఁ గల్గిన యాపద యేదియో నాకుఁ జెప్పము. తోకుపకుబకుఁ బ్రయత్నించెడ” నని యడిగెను. ఆమాటలకుఁ బాపము బ్రాహ్మణుఁడు నెత్తినోరు మోఁడుకొనుచు. “అయ్యో! వెఱ్ఱిత్తల్లి! మాకుఁ గల్గిన యాపద యేధగవంతుఁడైన బ్రత్యక్షమై తీర్పవలసినది కాని మానవులకు సాధ్యముగాదు. ఇచ్చటి కానుడహారమున బకుఁడను నొక రాక్షసుఁడు కలఁడు. వానికి యేక చక్రపురంబువారు దిన దినము నిలువరుస చొప్పున నొక మనుష్యుని రెండెను బోతులం బూన్చిన బండెడన్నమును సమర్పించు చుండవలయును. ఆ రాక్షసుఁడమనుష్యుని నాయన్నమును నెనుపోతులతోఁ గూడ భక్షించు చుండును. ఆ రక్కసునకు వెఱచి యీ గ్రామమువారిట్టి క్రమము నేర్పఱచుకొనిరి. తల్లి! నేఁడు మానంతు వచ్చినది. మాలో.....”అని మఱి మాటాడలేక మఱింత పూల్లున నేసువ సాగెను.

ఆ మాటలకుఁ కుంతియు మిక్కిలి దుఃఖించి, “బ్రాహ్మణోత్తమా! దుఃఖంపకుము. నీకొక్కఁడే పుత్రుఁడు. నాకేవురు

పుత్రులున్నారు. నేడు వచ్చిన మన యింటివరుసకు నాకునూ కులలో నొకని బంపెదను. నీ పూరణిల్లు” మని పలికెను. “అమ్మా! వలదు వలదు నాకు బ్రాహ్మణాత్మ్య పాపము సంభవించు”నని బ్రాహ్మణుడనెను. కుంతి వెంటనే భీముని నిలిచి యానృత్యాంతమును జెప్ప నతడు మహానంద భరితుడై శ్వరిలో వంటలు కానిండుని బ్రాహ్మణునకు జెప్పెను. ఇంతలో ధర్మరాజుడు భీమోన్నములతో నింటికివచ్చి సంతోషాతిశయమున నుప్పొంగుచుండీన భీమునింజూచి వీనికి నేడెవరితోడనో మజల యుద్ధము తటస్థించి యుండునని భావించి, తల్లినిగిరి. ఆమె యానృత్యాంతమును జెప్పినంతనే, ధర్మరాజు, ‘అమ్మా! పరుల మేలుకై తమపుత్రుల నిచ్చు కొనువారున్నారా?’ యని యామెను వారించెను. కుంతి నప్పుడు, ‘నాయనా! నూర్వురు కొడుకులున్న తల్లియైనను కొడుకుచావు గోరునా? భీముడెన్నడును జూవడు. వాడు వజ్రశరీరుడు. వీచిబాల్యము నొకనాఁడు నేను వీచినెత్తుకొని వచ్చుచుండ, నితఁడు నాచేతులనుండిజాటి యొక పాపాణముపైఁ బడినంతనే, యాతాతిబండ పొడి పొడిగాఁ జితికి పోయినది. సీతమ్ముడవస్యమారక్కనుని సంహరించి యీ బ్రాహ్మణునకే గాక, యీ గ్రామము వారికందఱకు శుభము గలిగింపఁ గలడు. నీవు భయపడకు” మని చెప్పి యొప్పించెను.

